

## مباحثات نماز

### بلا ضرورت مصلی کا دوسرے سے پنکھا جھلوانا اچھا نہیں:

سوال: نماز تراویح بجماعت ہو رہی ہے اور مچھر کی کثرت اس قدر ہے کہ جب کاشنے لگتے، اس وقت ایک قسم کی کھلی پیدا ہو جاتی ہے، جس سے سخت تکلیف ہوتی ہے؟ اس لیے پیچھے سے نابالغ لڑکے پنکھا کی ہوادیتے ہیں، کیا یہ فعل درست ہے؟ نماز کے اندر کسی قسم کا نقص آئے گا، یا نہیں؟

#### الجواب

حامدًا مصلیاً، الجواب بالله التوفيق:

بلا ضرورت اچھا نہیں، نیاز مندی و عبدیت و انکساری کے خلاف ہے اور ضرورتہ جائز ہے، نماز میں اس سے نقصان نہیں آتا، لیکن نابالغ بچے نماز و جماعت سے محروم رہتے ہوں تو بہتر نہیں، (۱) مسجد کے برآمدہ میں، یا کھلے ہوئے صحن میں کہ جہاں مچھر کم ہوں، پڑھنا بہتر ہے کہ مسلمانوں کے نابالغ بچے نماز و جماعت کے ثواب سے محروم نہ رہیں۔  
واللہ تعالیٰ اعلم و علمہ اتم و حکم (مرغوب الفتاویٰ: ۲۰۰۲-۲۱۱)

### پائنا بہ پہن کر نماز پڑھنا کیسا ہے:

سوال: موزہ سوتی ہو، یا اونی، اس کے اوپر کپڑے کا جو تہ پہن کر نماز پڑھنا درست ہے یا نہیں؟ کپڑے کے جوتا سے مراد جو موزے کی حفاظت کے واسطے اکثر لوگ موزے پر پہن کرتے ہیں اور کسی قسم کی گندگی کا شہبہ نہیں ہے اور اس کو عربی و اردو میں کیا کہتے ہیں؟

(۱) بعض فتاویٰ میں جو یہ کہا ہے کہ: ”اگر غیر مصلی مصلی کے پنکھا جھلنے اور وہ اس پر راضی ہو تو ہمارے علماء کے نزدیک نماز فاسد ہے اور اس میں زائد احتیاط ہے؛ کیوں کہ اس صورت میں راضی ہونے کی وجہ سے مصلی پنکھا جھلوانے والا ہو جاتا ہے، ایسا ہی ”خزانہ جلالیہ“ میں ہے: ولو روح غير المصلی مصلیاً ورضی بترویحه یفسد صلاتہ عند مشائخنا و هو الأحوط؛ لأنَّه بصیر مروحاً في الصلاة، كذا في الخزانة الجلالية“.

مگر یہ روایت درایت کے موافق نہیں ہے اور نہ اس کی دلیل دعویٰ کے مطابق ہے، ورنہ یہ لازم آئے گا کہ غیر مصلی کے جس فعل سے مصلی راضی ہو وہ مفسد نماز ہے حالانکہ ایسا نہیں۔ (مجموع الفتاویٰ مطبوعہ میر محمد کراچی: ۲۲۰)

## الجواب

**حامدًا ومصليًا، الجواب وبالله التوفيق:**

موزہ سوتی خواہ اونی کی حفاظت کے واسطے جو پائتابہ یا خول کپڑے کا پہنا جاتا ہے، اس سے یقیناً نماز صحیح ہے، اس کواردو میں ”پائتابہ“ یا ”خول و غلاف“ کہتے ہیں اور عربی میں ”جورب“، ”لفافہ“ و ”کرباس“ کہتے ہیں۔ فقط اللہ اعلم و علمہ اتم و حکم (مرغوب الفتاویٰ: ۲۰۸/۲)

**کھلے آسمان میں نماز پڑھنا:**

**سوال:** ہماری مسجد میں ایک شخص نے آکر کہا کہ فرض نماز کھلے آسمان کے نیچے امام کو نہ پڑھانا چاہیے؛ بلکہ چھٹ، یا چھجھ جیسے سائبان کے نیچے رہ کر ہی پڑھانا چاہیے، کیا یہ درست ہے؟

## هو الم Cobb

فرض نماز ہو، یا نفل، یا کوئی اور کسی کے لئے چھٹ، یا سائبان کا ہونا ضروری نہیں ہے، کہیں بھی نماز ادا کی جاسکتی ہے، اس امت کی اہم خصوصیات میں سے ایک خصوصیت یہ ہے کہ اس کے لیے ساری سر زمین سجدہ گاہ بنادی گئی ہے؛ (۱) یعنی جہاں بھی پاک زمین ہو وہاں نماز ادا کی جاسکتی ہے۔

تحریر: محمد ظفر عالم ندوی، تصویب: ناصر علی ندوی (فتاویٰ ندویہ العلماء: ۳۵۹/۲ - ۳۶۰/۲)

**نماز میں کھنکارنا:**

**سوال:** زید امام ہے عمر مقتدی، دوران نماز کھنکار نے میں عمر کو بغیر آجاتا ہے، گلا صاف کرنے میں کچھ آواز آجائی ہے تو کیا نماز فاسد ہو جائے گی، اعادہ لازم ہوگا؟

## هو الم Cobb

نماز فاسد ہوگی اور نماز قبل اعادہ ہے، جب کہ مجبور ای صورت پائی جاتی ہو۔ (۲)

تحریر: محمد مستقیم ندوی، تصویب: ناصر علی ندوی۔ (فتاویٰ ندویہ العلماء: ۳۶۲/۲)

(۱) وجعلت لى الارض مسجداً (صحیح البخاری)، کتاب التیم: ۴۸۱ (ح: ۳۲۳) مکتبۃ ملت دیوبند، انیس

(۲) قوله: والتسحنج بلا عذر... فإن كان التسحنج لعذر فإنه لا يبطل الصلوة بلا خلاف وان حصل به حروف؛ لأنَّه جاء من قبل من له الحق فيجعل عفوًا وإنْ كانَ مِنْ غَيْرِ عَذْرٍ وَلَا لاغرَضٍ صَحِيحٌ فَهُوَ مُفْسَدٌ عِنْدَهُمَا خَلْفًا لِأَبِي يُوسُفَ فِي الْحُرْفَيْنِ. (البحر الرائق: ۷/۲) (كتاب الصلاة، باب ما يفسد الصلاة وما يكره فيها: ۷/۲، ۸/۰۷) دار الكتب العلمية، انیس

نماز میں بار بار تغور پڑھنا:

سوال: ایک شخص کو نماز میں بکثرت وسوسے آتے ہیں، اگر وہ ان کو دفع کرنے کے لیے بار بار تغور پڑھنے تو اس کی نماز کا کیا حکم ہوگا؟

الجواب

دفع و ساؤس کے لئے بار بار تغور پڑھنا مفسد صلوٰۃ نہیں، لہذا صورتِ مسؤولہ میں دفع و ساؤس کے لیے بار بار "اعوذ باللہ" اخ پڑھنے سے نماز فاسد نہیں ہوئی ہے۔

لما قال العلامة السيد أحمد الطحطاوى: ولو تعوذ لدفع الوسوسة لافتسد مطلقاً لو لدخلته وأصابه وجع فقال: بسم الله، لا تفسد وعليه الفتوى، كما في النصاب وفي قوله: وتعوذ لدفع الوسوسة لا تفسد مطلقاً، نظر، إذ لا فرق بينها وبين الحوصلة. (۱) (فتاویٰ حقانیہ: ۲۳۰، ۳)

زیرناف بال نہ موئذنے والے کی نماز بھی درست ہے:

سوال: جو شخص زیرناف کے بال نہ موئڈے، اس کی نماز صحیح ہے، یا نہیں؟

الجواب

نماز صحیح ہے؛ لیکن یہ فعل برائے اور چالیس دن سے زیادہ موئے زیرناف کو باقی رکھنا مکروہ ہے۔ (۲) فقط (فتاویٰ دارالعلوم دیوبند: ۵۰-۸۹/۳)

زیرناف بالوں کی موجودگی میں نماز کا حکم:

سوال: اکثر لوگوں سے یہ سننے میں آیا ہے کہ جس شخص نے زیرناف بال چالیس دن تک صاف نہ کئے ہوں تو اس کی نماز نہیں ہوتی، کیا یہ شرعاً درست ہے؟

الجواب

بہتر یہ ہے کہ زیرناف بالوں کو ہفتہ میں ایک بار صاف کیا جائے، چالیس دن تک بلا عذر تاخیر کرنا مکروہ ہے؛ لیکن اس کراہت کے باوجود نماز پڑھنا درست ہے، اگرچہ یہ عمل بذات خود مناسب نہیں۔

(۱) طحطاوى على الدر المختار، باب ما يفسد الصلوٰۃ وما يكره فيها: ۲۶۴/۱، مکتبۃ الاتحاد دیوبند، انیس

(۲) الأفضل أن يقلم أظفاره ويحفى شاربه ويحلق عانته وينظف بدنہ بالاغتسال في كل أسبوع مرة فإن لم يفعل ففي كل خمسة عشر يوماً ولا يعذر في تركه وراء الأربعين إلخ ويستحق الوعيد كذلك في القنية. (الفتاوى الهندية، كتاب الكراهة، الباب التاسع عشر فی الحثنا والخصاء وقلم الأظفار: ۳۵۷/۵ - ۳۵۸، دار الكتب العلمية، انیس)

لما فی الہندیۃ: الأفضل أن یقلم أظفاره ویحفی شاربه ویحلق عانته وینظف بدنہ بالاغتسال فی کل أسبوع مرہ فإن لم یفعل ففی کل خمسة عشر يوماً ولا یعذر فی تركه وراء الأربعين فالأسبوع هو الأفضل والخمسة عشر الأوسط والأربعون الابعد ولا عذر فيما وراء الأربعين ویستحق الوعید. (۱) (فتاویٰ حقانیہ: ۲۳۰/۳)

### زکوٰۃ کی رقم سے خریدی ہوئی صفوں پر نماز کا حکم:

سوال: اگر کوئی شخص مسجد کے لیے زکوٰۃ کے پیسوں سے صفوں کا انتظام کرے تو کیا ان صفوں پر نماز پڑھنا درست ہے، یا نہیں؟

#### الجواب

نماز کے لیے مکان (جگہ) کا پاک ہونا شرط ہے، چاہے جیسا بھی ہو، صورت مسؤولہ کے مطابق یہ صفوں چونکہ پاک ہیں؛ اس لیے ان پر نماز پڑھنا درست ہے، اگرچہ لانے والے کی زکوٰۃ ادا نہ ہوگی؛ اس لیے کہ تملیک کی شرط مفہود ہے۔

لما قال الحصکفی: یشترط أن یكون الصرف... (تملیکاً لا إباحة کمامر(لا) یصرف (إلى بناء) نحو (مسجد) و (لا إلى) (کفن میت). (۲) (فتاویٰ حقانیہ: ۲۲۹/۳)

### نمازی کے آگے کتا اور عورت کے گذرنے سے نماز فاسد نہیں ہوتی:

سوال: بحالت نماز سامنے سے عورت، یا کتا گذر جائے تو اس سے نماز فاسد ہوتی ہے، یا نہیں؟

#### الجواب

عورت اور کتا کا نمازی کے سامنے سے گذرنا مفسد نہیں۔

قال ابن عابدین: (قوله ولو امرأة أو كلباً) بيان للطلاق وأشار به إلى الرد على الظاهرية بقولهم يقطع الصلاة مرور المرأة والكلب والحمار وعلى أحمد في الكلب الأسود. (۳) (فتاویٰ حقانیہ: ۲۲۸/۳)

(۱) الفتاوى الہندیۃ، کتاب الكراهة، الباب التاسع عشر فی الختان والخصاء وقلم الأظفار: ۳۵۷/۵ - ۳۵۸، مکتبۃ ذکریا، دیوبند، انیس

لما قال العلامۃ الحصکفی: وحلق عانته وتنظیف بدنہ بالاغتسال فی کل أسبوع مرہ تحت قوله وکره تركه) أى تحريمًا لقول المجبى ولا عذر فيما وراء الأربعين ویستحق الوعید. (رد المحتار، کتاب الحظر والاباحت، باب الاستبراء وغيره، فصل فی البیع: ۵۸۳/۲، دار الكتب العلمیة، انیس)

(۲) الدر المختار علی صدر رد المحتار، کتاب الزکاة، باب المصرف: ۲۹۱/۲، دار الكتب العلمیة، انیس  
فی الہندیۃ: ولا یجوز أن یینی بالزکوٰۃ المسجد و کذا القناطر والسبایات ...

==

### نسوار اور سگریٹ کے ساتھ نماز پڑھنا:

سوال: بعض لوگ نسوار کی پڑتا، یا ڈبی نماز پڑھنے وقت جیب میں ہی رکھتے ہیں، کیا نسوار، یا سگریٹ جیب میں رکھ کر نماز پڑھی جاسکتی ہے؟

#### الجواب

تمبا کو کا استعمال شرعاً مباح ہے، جس کی وجہ سے اس کے ساتھ نماز پڑھنا درست ہے، البتہ اگر نسوار، یا سگریٹ میں کوئی بخس چیز ملائی گئی ہو تو نماز صحیح نہیں ہوگی، تاہم یہ یاد رہے کہ گورکی بنی ہوئی را کھا اگر نسوار میں ملائی گئی ہو تو چونکہ یہ را کھا پاک ہے؛ اس لیے اس سے نسوار کی طہارت پر کوئی اثر نہیں پڑتا۔ (واللہ عالم)

لما قال العلامة ابن عابدين: فإنه لم يثبت إسکاره ولا تفتيره ولا إضراره بل ثبت له منافع فهو داخل تحت قاعدة: الأصل في الأشياء الاباحة وإن فرض إضراره للبعض لا يلزم منه تحريمها على أكل أحد، إلخ. (رد المحتار: ۴۶۵/۱، كتاب الأشورة) (۱) (فتاویٰ حفانیہ: ۲۰۱/۳)

== وكل مالا تملیک فيه. (الفتاوى الهندية، كتاب الزكاة، الباب السابع في المصارف: ۱۸۸/۱، مكتبة زكرياء دیوبند، انیس)

(۳) رد المحتار، كتاب الصلاة، باب ما يفسد الصلاة وما يكره فيها، مطلب: إذا قرأ قوله تعالى جدك بدون ألف لافتسد: ۳۹۸/۲، دار الكتب العلمية، انیس)

(مارفی موضع سجودہ لا تفسد) سواء المرأة والكلب والحمار لقوله صلى الله عليه وسلم لا يقطع الصلوة شيء وأدرو أما استطعتم فإنما هو شيطان. (عن أبي سعيد قال قال رسول الله صلى الله عليه وسلم لا يقطع الصلوة شيء وادرأ ما استطعتم فانما هو شيطان. (أبوداؤد، كتاب الصلاة، باب من قال لا يقطع الصلوة شيء: ۱۱۱/۱، مكتبة حفانیہ، انیس) أن عائشة زوج النبي صلى الله عليه وسلم يقوم فيصلى من الليل وانى لمعترضة بين و بين القبلة على فراش أهلة. (صحیح البخاری، کتاب الصلاة، باب من قال لا يقطع الصلاة شيء: ۷۳/۱، قدیمی، انیس) (وإن أثم المار). (مرافق الفلاح على هامش الطحطاوی، کتاب الصلاة، فصل فيما يفسد الصلاة، ص: ۳۴۱، دار الكتاب دیوبند، انیس)

#### حاشیہ صفحہ هذا:

(۱) لما قال العلامة محمد كامل الطرابلسی: لِمَا سُئلَ عَنِ الدُّخَانِ الَّذِي شَاعَ فِي زَمَانِنَا وَعُمِّتْ بِهِ الْبَلْوَى وَحَكَمَ اللَّهُ فِيهِ قَالَ: الْجَوَابُ أَنَّ الْمُجتَهِدِينَ لَمْ يَتَكَلَّمُوا عَلَيْهِ؛ لِأَنَّهُ إِنَّمَا حَدَثَ بَعْدَهُمْ وَالْمُتَأْخِرُونَ اخْتَلَفُوا فِيهِ: فَمِنْهُمْ مَنْ يَقُولُ بِتَحْرِيمِهِ وَمِنْهُمْ مَنْ يَقُولُ بِإِبَاحَتِهِ وَمِنْهُمْ مَنْ تَوَسَّطَ وَقَالَ بِكَرَاهَتِهِ أَحْسَنُ مَا رأَيْتُ فِيهِ قَوْلُ شِيخِ مَشَائِخِنَا خَاتَمَ الْمُحَقِّقِينَ الْعَالَمَةَ الْأَسِيرَ الْمَالَكِيَّ وَأَخْتَلَفَ فِي الدُّخَانِ وَالْوَرَعِ تَرَكَهُ. (فتاویٰ کاملیہ ص: ۲۶۹، کتاب الخطر والإباحة)

کھڑے کھڑے نماز میں نیند کا جھوکا آجائے تو کیا حکم ہے:

سوال: نماز میں کھڑے کھڑے نیند کا جھوکا آجائے تو نماز ہوئی، یا نہیں؟

(مستقی: بشیر احمد، سرخ بدل پونہ، ۲، رمضان ۱۴۲۵ھ)

الجواب

نماز ہوگئی۔

ولا ينقض نوم القائم والقاعد، إلخ. (۱) وَاللَّهُ أَعْلَمُ وَعِلْمَهُ أَتْمَمَ

مفتي محمد شاكر خان قاسمي پونه (فتاویٰ شاکر خان: ۱۱۷۱) ☆

نماز عصر کے بعد قضا نماز اور سجدہ تلاوت کا حکم:

سوال: نماز عصر کے بعد قضا نماز اور سجدہ تلاوت کا کیا حکم ہے؟

الجواب و بالله التوفيق

عصر کی نماز کے بعد قضا نماز پڑھنا اور سجدہ تلاوت کرنا شرعاً جائز و درست ہے، ایسے وقت میں نوافل پڑھنا منوع ہے۔

”ويکرہ أن یتنفل بعد الفجر حتى تطلع الشمس وبعد العصر حتى تغرب لما روى أنه عليه

الصلوة والسلام نهی عن ذلك.“ (۲)

(۱) الفتاوی الہندیہ، کتاب الطہارۃ، الفصل الخامس فی نواقض الوضوء: ۱۲۱، مکتبۃ زکریادیوبند، انیس

☆ فرش پر کپڑا چھائے بغیر نماز پڑھنا:

سوال: فرش پر نماز پڑھ سکتے ہیں، یا نہیں؟

(مستقی: عبد اللہ، واڑیا کالج پونہ، ۹، رمضان ۱۴۲۵ھ)

الجواب

فرش پاک ہو تو کپڑا چھائے بغیر بھی اس پر نماز پڑھنا جائز ہے۔

”تطهير النجاسة من بدن المصلي و ثوبيه والمكان الذي يصلى عليه واجب، إلخ. (الفتاوى الہندیہ، کتاب

الصلوة، باب الثالث في شرط الصلاة: ۱/۱۸۵، مکتبۃ زکریادیوبند، انیس) وَاللَّهُ أَعْلَمُ وَعِلْمَهُ أَتْمَمَ

مفتي محمد شاکر خان قاسمي پونه (فتاویٰ شاکر خان: ۱۱۳۱-۱۱۳۲)

(۲) عن ابن عباس قال: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: لَا صَلَاةَ بَعْدَ صَلَاةَ الصَّبَرِ حَتَّى تَطْلُعَ الشَّمْسُ وَلَا صَلَاةَ

بعد صلاة العصر حتى تغرب الشمس. (أبو داؤد، باب من رخص فيما إذا كانت الشمس مرتفعة: ۱۸۸/۱، مکتبۃ حفاظیہ)

قال أبو حنيفة يحرم فعل كل صلاة في الأوقات الثلاثة سوى فعل عصري يومه عند الاصغر او يحرم المتأخر

والنافلة بعد الصلاتين دون المكتوبة الفائتة وسجدة التلاوة وصلاة الجنازة. (بذل المجهود في حل أبي داؤد، کتاب

الصلوة، باب الصلوة بعد العصر: ۱/۱۷، دار الكتب العلمية بيروت، انیس)

”ولابأس بأن يصلّى في هذين الوقتين الفوائت ويسجد للتلاوة ويصلّى على الجنائزة“۔<sup>(۱)</sup>  
فقط والله تعالى أعلم

سہیل احمد قاسمی، ۱۲، ار جب ۱۴۱۳ھ (فتاویٰ امارت شرعیہ: ۳۶۷/۲)

### دورکعتوں میں ایک چھوٹی سورۃ پڑھنا:

سوال: زید نے نماز ترواتح میں (سورہ) ﴿ارأيت الذي﴾ میں دورکعت اس طور پر کی کہ پہلی رکعت میں لفظ ”مسکین“ تک اور دوسری رکعت میں ختم تک، آیا یہ دورکعتیں ہوئیں، یا نہیں؟ اگر نہیں ہوئیں تو اب اس کی مكافات کیا ہو سکتی ہے؟

الجواب

یہ دونوں رکعتیں صحیح ہو گئیں؛ مگر ایسا کرنا مناسب نہ تھا، ایسی چھوٹی سورۃوں میں دورکعتیں ایک سورت کے اندر نہ پڑھنا چاہیے کہ اس صورت سے ہر رکعت میں تین آیات نہیں ہوئیں۔<sup>(۲)</sup> (امداد الاحکام: ۲۰۲-۲۰۱)

### امام فرش پر ہوا اور مقتدری مصلیٰ پر تو اس سے نماز فاسد نہیں ہوتی:

سوال: زید کہتا ہے کہ جماعت میں امام کے نیچے جائے نماز، یا مصلیٰ ہوا اور مقتدریوں کے نیچے نہ ہو تو نماز نہیں ہوتی؟

الجواب

اگر امام کے نیچے جائے نماز اور مصلیٰ ہوا اور مقتدریوں کے نیچے نہ ہو، یا برعکس تو نماز دونوں صورتوں میں صحیح ہے۔<sup>(۳)</sup> (فتاویٰ دارالعلوم دیوبند: ۱۱۱/۳)

### نماز میں رسول اللہ صلی اللہ علیہ وسلم کا خیال آنا اور لانا کیسا ہے:

سوال: نماز میں رسول اللہ صلی اللہ علیہ وسلم کا اگر خیال آ جاوے تو نماز ہو جاوے گی، یا نہ؟ اگر نماز میں خیال لا جاوے تو کیا حکم ہے؟

(۱) الہدایہ، کتاب الصلاۃ، فصل فی الأوقات التی تکرہ فیها الصلاۃ: ۶۸/۱ - ۷۰، مکتبۃ رشیدیۃ دیوبند، انیس

(۲) ولوقرأ بعض السورة في ركعة وبعض في ركعة قيل يكره وقيل لا يكره وهو الصحيح، كذا في الظہیریۃ ولکن لا ينبغي أن يفعل لا بأس به، كذا في الخلاصۃ. (الفتاویٰ الہندیۃ، کتاب الصلوۃ، الباب الرابع فی صفة الصلوۃ، الفصل الرابع: ۷۸/۱، انیس)

(۳) اس لیے کہ اس سے کوئی خرابی پیدا نہیں ہوتی، صرف جگہ کا پاک ہونا ضروری ہے، خواہ اس پر جائے نماز پھی ہو یا نہ ہو۔ واللہ اعلم، ظفیر

## الجواب

جب نماز میں خود التحیات میں اور درود شریف میں آنحضرت صلی اللہ علیہ وسلم کا ذکر ہے تو خیال آنا ضروری ہوا، باقی نماز خالص عبادت اللہ کے لیے ہے، غیر اللہ کا خیال علی سبیل اتعظیم والعبادۃ نہ آنا چاہیے اور نماز ہر حال میں صحیح ہے؛ کیوں کہ خیال پر باز پرس نہیں ہے۔ (۱) فقط (فتاویٰ دارالعلوم دیوبند: ۱۴۰۷/۳)

قطرہ کے خوف سے عضو خاص پر کپڑا پیٹنے سے نماز میں نقصان نہیں ہوتا:

سوال: قطرہ نکلنے کے خوف سے پیشاب گاہ پر کپڑا باندھ کر نماز پڑھنا صحیح ہے، یا نہیں؟

## الجواب

صحیح ہے۔ (۲) فقط (فتاویٰ دارالعلوم دیوبند: ۱۴۰۷/۳)

حال نماز میں منہ سے کوئی چیز باہر آجائے تو نماز فاسد نہیں ہوتی:

سوال: اثنائے نماز میں بمقدار چنے کی، یا کم و بیش کھانے کی چیز منہ میں سے نمازی کی زبان پر آئی، اس کو کپڑے، یا ہاتھ سے باہر نکال دینے سے نماز میں نقصان ہوگا، یا نہیں؟

## الجواب

اس سے نماز میں کچھ نقصان نہیں آئے گا۔ (۳) فقط (فتاویٰ دارالعلوم دیوبند: ۱۴۰۷/۳)

نماز کے دوران اگر چھینک آئے تو کیا الحمد للہ کہنا چاہیے:

سوال: کیا نماز کے دوران اگر چھینک آجائے تو الحمد للہ کہنا چاہیے، جیسا کہ عام حالت میں کہتے ہیں؟

(۱) عن أبي هيريرة قال: قال رسول الله صلی اللہ علیہ وسلم: "إِنَّ اللَّهَ تَجَاوَزَ عَنْ أُمْتِي مَا وَسَوَّتْ بِهِ صُدُورُهَا مَالِمَ تَعْمَلُ بِهِ أَوْ تَتَكَلَّمُ [مِنْفِقٌ عَلَيْهِ] {مِشْكُوٰةٌ}، كِتَابُ الْإِيمَانِ، بَابُ فِي الْوُسُوْسَةِ، الفَصْلُ الْأَوَّلُ، ص: ۱۸، ماذن پبلیکیشنز دیوبند، ظفیر) (صحیح البخاری، باب الخطر والنسيان في العتاقه والطلاق. رقم الحديث: ۲۵۲۸) / صحیح مسلم، باب تجاوز اللہ عن حديث النفس، رقم الحديث: ۱۲۷، انیس)

(۲) يستحب للرجل أن يحتشى إن رابه الشيطان ويجب إن كان لا ينقطع إلا به قدر ما يصلى. ( الدر المختار على هامش رد المحتار، كتاب الطهارة، نوناقض الوضوء: ۱۳۹/۱، ظفیر)

(۳) (ولو) كان (معه حجر فرمى به) الطائر أو نحوه (لا تفسد صلاتة) لأنه عمل قليل (و) لكن قد (أساء) لاشتغاله بغير الصلاة. (رد المحتار، كتاب الصلاة: باب ما يفسد الصلاة وما يكره فيها، مطلب: فی المشی فی الصلاة: ۳۹۱/۲، دار الكتب العلمية، انیس)

## الجواب

نماز میں نہیں کہنا چاہیے؛ لیکن اگر کہہ لیا تو نماز فاسد نہیں ہو گی۔ (۱) (آپ کے مسائل اور ان کا حل: ۵۲۹/۳)

## نماز کی حالت میں بلغم کس جانب تھوکے:

سوال: نماز کی حالت میں اگر بلغم آ کر حلق میں رکاوٹ پیدا کر دیا، پڑھنا مشکل ہو گیا اور تھوکنا بھی محل نہیں ہے، باعث میں طرف جگہ ہے، اگر اس طرف کو منہ کر کے تھوک دے تو نماز میں نقصان آئے گا، یا نہیں؟ وقت آخر قعدہ کا ہے، مگر التحیات ابھی شروع نہیں کی ہے؟

(المستفتی: محمد صغیر میاجی مقام اوسیا ضلع غازی پور)

## الجواب

اگر باعث میں طرف تھوکنے کا موقع ہے تو بے شک تھوک دے، اس سے نماز میں نقصان نہیں آتا۔ (۲)

محمد کفایت اللہ کان اللہ غفرلہ (کفایت لمفتی: ۴۳۱/۳)

## نماز کی حالت میں منه میں آنے والے بلغم کو نگلنا:

سوال: نماز کی حالت میں منه میں بلغم آجائے اور اس کو نگل لیا جائے تو نماز میں کوئی خلل تو واقع نہ ہو گا؟

## الجواب

جی نہیں۔ (۳) (آپ کے مسائل اور ان کا حل: ۵۲۹/۳)

## ركوع میں سجدے کی تسبیح پڑھنے سے نماز نہیں ٹوٹتی:

سوال: نماز پڑھتے ہوئے کوئی غلطی ہو جائے، مثلاً: رکوع میں ”سبحان الله ربى العظيم“ کی جگہ ”سبحان ربى الأعلى“ یا سجدے میں ”سبحان ربى الأعلى“ کی جگہ ”بسم الله الرحمن الرحيم“ یا کوئی لفظ نکل جائے تو کیا نماز ہو جاتی ہے؟

(۱) ولو عطس فقال له المصلى الحمد لله لا تفسد؛ لأنَّه ليس بجواب. إلخ. (الفتاوى الهندية، كتاب الصلاة، الباب السابع) فيما يفسد الصلاة وما يكره فيها: ۹۸۱، مكتبة زكرياديويند، انیس)

(۲) عن أنس بن مالك قال: قال النبي صلى الله عليه وسلم: إن المؤمن إذا كان في الصلاة فانما ينادي ربه فلابيزلق بين يديه أو عن يمينه ولكن عن يساره أو تحت قدمه اليسرى. (صحیح البخاری، کتاب الصلاة: ۵۹۱، قدیمی، انیس)

(۳) وفي كتاب المساجد لابن نعيم من ابتلع ريقه اعظماماً للمسجد ولم يمح أبداً من أسماء الله تعالى ببراق كان من خيار عباد الله. (عمدة القارى، باب حل البزاق باليدين من المسجد: ۳۹۴/۶، دار إحياء التراث العربي بيروت، انیس)

## الجواب

اگر سجدے میں ”سَبْحَانَ اللَّهِ رَبِّ الْعَظِيمِ“ یا رکوع میں ”سَبْحَانَ رَبِّ الْأَعْلَى“ کہہ لیا تو اس سے نماز میں کوئی خلل نہیں آیا، نماز صحیح ہے۔ (۱) (آپ کے مسائل اور ان کا حل: ۵۵۷/۳-۵۵۸)

کسی تحریر پر نظر پڑنے، یا آواز سننے سے نماز نہیں ٹوٹتی:

سوال: کیا حالت نماز میں اگر جائے نماز پر کھی ہوئی کوئی چیز پڑھ لی جائے تو نماز ٹوٹ جاتی ہے؟ آپ بتائیں کہ حالت نماز میں اگر کسی کی کہی ہوئی آواز سنی جائے اور حالت نماز میں اس آواز کا مفہوم سمجھ لیا جائے تو کیا نماز ٹوٹ جاتی ہے؟

## الجواب

کسی لکھی ہوئی چیز پر نظر پڑ جائے اور آدمی اس تحریر کا مفہوم سمجھ جائے؛ لیکن زبان سے تلفظ ادا نہ کرے تو اس سے نماز نہیں ٹوٹتی، (۲) اسی طرح کسی کی آواز کا مفہوم سمجھ لینے سے بھی نماز نہیں ٹوٹتی۔ (آپ کے مسائل اور ان کا حل: ۵۵۸/۳)

نوٹ پر تصویرنا جائز ہے، گوکہ جیب میں ہونے سے نماز ہو جائے گی:

سوال: مسجد خدا کا گھر ہے، اس میں کسی انسان کی تصویر کا سوال ہی پیدا نہیں ہوتا، جب کہ مسلمان بھائیوں کی جیب میں نوٹوں پر چھپی ہوئی تصاویر ہوتی ہیں اور وہ نماز ادا کرتے ہیں، نوٹوں پر تصویر چھاپنا کیوں ضروری ہے، عوام تو قائد اعظم کا احترام کرتے ہیں، اگر ان کی تصویر نوٹ پر نہ ہو تو کیا فرق پڑے گا؟ کیا اس طرح جیب میں تصویر ہونے سے نماز ہو جاتی ہے؟ اگر نہیں تو اس کے لیے اسلام نے کیا فرمایا ہے اور ہم کو کیا کرنا چاہیے؟

## الجواب

نوٹوں پر تصویر کا چھاپنا شرعی طور پر جائز نہیں۔ (۳)

(۱) السنة في تسبیح الرکوع سبحان رب العظیم إلا إن كان لا يحسن الظاء فیبدل به الکریم لثلا یجری علی لسانه العزیم فتفسدبه الصلاة. (رد المحتار، کتاب الصلاۃ بباب صفة الصلاۃ، مطلب: قراءۃ البسملة بین الفاتحة و بین الفاتحة والسورۃ حسن: ۱۹۸۱/۲، دار الكتب العلمیة، انیس)

(۲) لونظر المصلی إلى مكتوب وفهمه... ولم تفسد صلاته لعدم النطق بالكلام، الخ. (مراقب الفلاح على هامش الطحاوی، کتاب الصلاۃ، فصل فيما لا يفسد الصلاۃ، ص: ۳۴۱، دار الكتاب، دیوبند، انیس)

(۳) وظاهر کلام السنوی فی شرح مسلم الاجماع علی تحریر تصویر الحیوان وقال: وسواء صنعته لما يمتهن أول غيره فصنعته حرام بكل حال. (رد المحتار، کتاب الصلاۃ، بباب ما يفسد الصلاۃ وما يكره، مطلب إذا ترد الحكم بين سنة وبدعة کان ترك السنة أولی: ۴۱۶/۲، انیس)

یہ دور جدید کی نار وابدعت ہے اور اس کی وجہ سے متعلقہ محکمہ اور ارباب اقتدار گناہ گار ہیں؛ تاہم نوٹوں کے جیب میں ہونے کی صورت میں نماز صحیح ہے۔ (۱) (آپ کے مسائل اور ان کا حل: ۵۵۳/۳)

### عورت نمازی کے سامنے آئے تو کیا نماز نہیں ٹوٹتی؟

سوال: ایک مولوی صاحب کہتے ہیں کہ نمازی کے آگے سے کتا، یا گدھا، یا عورت نکل جائے تو نماز فاسد ہو جاتی ہے اور مشکوٰۃ شریف کا حوالہ دیتے ہیں، اس کا کہنا صحیح ہے، یا نہیں؟ اگر یہ حدیث صحیح ہے تو اس کا کیا مطلب ہے؟ یا یہ حدیث جعلی ہے، یا متروک ہے، یا ضعیف ہے؟ مینوا تو جروا۔

الجواب——— باسم ملهم الصواب

(۱) عن عائشة رضى الله عنها قالت: أعد لتمونا بالكلب والحمار لقد رأيتني مضطجعة على السرير فيجيء النبي صلى الله عليه وسلم فيتوسط السرير فيصلى فأكره إن أنسنحه فانسل من قبل رجل السرير حتى انسلا من لحافي. (البخاري: ۷۲۱)

(۲) عن أم سلمة رضى الله عنها، قالت: كان يفرش لي حيال مصلى رسول الله صلى الله عليه سلم كان يصلى واني حياله. (۳)

(۴) أخبرتني خالتى ميمونة بنت الحارث رضى الله عنها قالت: كان فراشى حيال مصلى النبى صلى الله عليه وسلم فربما وقع ثوبه على وأنا على فراشى. (البخارى: ۷۴۱)

(۵) عن عبد الله بن عباس رضي الله عنهما قال: أقبلت راكباً على حمار أتان وأنا يومئذ قد ناهزت الاحتمام ورسول الله صلى الله عليه وسلم يصلى بالناس بمنى إلى غير جدار فمررت بين يدي بعض الصف فنزلت وأرسلت الأتان ترتع ودخلت في الصف فلم ينكر على ذلك أحد. (البخاري: ۱۷۱)

(۱) قوله لا المستريكيس أو صرة بأن صلی و معه سرة أو كيس فيه دنانير أو دراهم فيها صغار فلا تكره لاستثارها بحر. (رجال المختار، كتاب الصلاة، باب ما يفسد الصلاة وما يكره فيها، مطلب: إذا تردد الحكم بين سنة وببدعة كان ترك السنة أولى: ۶۴۸۱)

(أيضاً): و يكره التصاريير على الشوب أما إذا كانت في يده وهو يصلى لا بأس به؛ لأنه مستور بشيابه، إلخ. (خلاصة الفتاوى، ص: ۵۸، كتاب الصلاة، طبع رشيدية)

(۲) كتاب الصلاة، باب الصلاة إلى السرير، رقم الحديث: ۲: ۵۰، مكتبة أشرفية دیوبند، انیس

(۳) شرح معانی الآثار للطحاوی، كتاب الصلاة، باب المرور، باب صلاتہ هل یقطع علیہ ذلک صلاتہ أم لا؟: ۳۰، ۱۱۱، ثاقب بکلپو دیوبند، انیس

(۴) كتاب الصلاة، باب إذا صلی إلى فراشه فيه حائل: ۷۴۱، رقم الحديث: ۱۱: ۵، أشرفية دیوبند، انیس

(۵) كتاب الصلاة، باب ستة الإمام من خلفه: ۷۴۱، رقم الحديث: ۴۸۷، مكتبة أشرفية دیوبند، انیس

(۵) عن الفضل بن عباس رضي الله عنهما قال: زار رسول الله صلى الله عليه وسلم عباساً في بادية لنا ولنا كلية وحمارة ترعى فصلى النبي صلى الله عليه وسلم العصر وهو بين يديه فلم يز جراً ولم يؤخرها. (النسائي: ۷۷۱ / أبو داؤد: ۷۲۱) (۱)

پہلی تین حدیثوں میں ہے کہ حضرت عائشہ، حضرت ام سلمہ اور حضرت میمونہ رضی اللہ تعالیٰ عنہن کا بستر مختلف اوقات میں حضور صلی اللہ علیہ وسلم کے مصلی کے سامنے ہوتا تھا اور آپ ان کی طرف رخ کر کے نماز پڑھتے تھے۔  
چوتھی حدیث میں ہے کہ حضور اکرم صلی اللہ علیہ وسلم کے سامنے سے گدھی گذری، مگر آپ نے اس پر کچھ نہیں فرمایا، پانچویں حدیث میں ہے کہ ایک بار حضور صلی اللہ علیہ وسلم نماز پڑھ رہے تھے اور کتباً اور گدھی آپ کے سامنے تھیں۔  
ان احادیث سے ثابت ہوا کہ عورت، یا گدھا، یا کتاب سامنے آنے سے نمازوں نہیں ٹوٹی اور جس حدیث میں فساد نماز کا حکم ہے، وہ منسوخ ہے؛ کیوں کہ اس حدیث سے مذکورہ بالا احادیث متاخر ہیں، دلیل تاخیر یہ ہے کہ پہلی تین احادیث کو حضرت عائشہ، حضرت ام سلمہ اور حضرت میمونہ رضی اللہ تعالیٰ عنہن حضور صلی اللہ علیہ وسلم کی وفات کے بعد روایت کر رہی ہیں، اس سے ثابت ہوا کہ ان ازواج مطہرات رضی اللہ تعالیٰ عنہن کے نزدیک عورت کا سامنے ہونا مفسد نماز نہیں اور جس حدیث سے اس کا ثبوت ملتا ہے، وہ منسوخ ہے، باقی رہا گدھے اور کتبے کا حکم، سو حدیث فساد کے راوی حضرت ابن عباس رضی اللہ عنہما کا فتویٰ یہ ہے کہ گدھا اور کتاب مفسد نماز نہیں۔

عن عکرمة قال: ذكر عند ابن عباس رضي الله عنهم ما يقطع الصلاة، قالوا: الكلب والحمار، فقال ابن عباس: إليه يصعد الكلم الطيب وما يقطع هذا ولكنه يكره. (۲)  
خود راوی حدیث کا اپنی روایت کے خلاف فتویٰ دینا دلیل نہیں۔

قول نُخْ کی بجائے یہ جواب بھی دیا جاسکتا ہے کہ قطع نماز سے مراد یہ ہے کہ یہ اشیاء قاطع توجہ ہیں اور یکسوئی میں مخل ہیں؛ اس لیے کہ عورت کی طرف طبعی میلان ہوتا ہے اور گدھے اور کتبے کی شرارت کی وجہ سے اس طرف دھیان ہو جاتا ہے، حضرت ابن عباس رضی اللہ عنہما کے قول و لکھہ یکرہ سے بھی یہی ثابت ہوتا ہے۔ فقط اللہ تعالیٰ اعلم

۲۸ ربیعہ ۱۴۸۹ (حسن الفتاویٰ: ۲۲۶-۲۲۵/۳)

(۱) سنن النسائي، كتاب القبلة ذكر ما يقطع المصلى الصلاة وما لا يقطع إذا لم يكن بين يدي المصلى: ۸۷/۱، فيصل ببليكيشنز دیوبند/سنن أبي داؤد، باب من قال: الكلب لا يقطع الصلاة: ۱۹۱/۱، رقم الحديث: ۱۸، المكتبة العصرية صیدا بیروت، انیس

(۲) شرح معانی الآثار، كتاب الصلاة، باب المرور بين يدي المصلى هل يقطع عليه ذلك صلاته أم لا: ۳۰۰/۱، ثاقب بکلپور، دیوبند، انیس

**نیا ک جگہ پرشیشہ بچھا کر نماز پڑھنا:**

سوال: کسی نیا ک جگہ پرشیشہ کا تختہ بچھا کر اس پر نماز پڑھ لی تو درست ہے، یا نہیں، جبکہ شیشہ کے نیچے کی نیا کی نظر آتی ہو؟ بنیوا تو جروا۔

الجواب——— باسم ملهم الصواب

نماز ہو جائے گی۔

قال العلامہ ابن عابدین رحمہ اللہ: وفی القنیۃ: لوصلی علی زجاج یصف ما تحته، قالوا جمیعاً: یجوز، آہ۔ (رد المحتار: ۳۷۴/۱) (۱) فقط والله تعالیٰ أعلم  
۷ ارجیع الآخر ۱۳۹۱ھ (حسن الفتاوی: ۲۰۷۳)

**”لہ“ کو چھوڑ کر بھولے سے ”للہ مافی السموات“ پڑھ دیا:**

سوال: نماز میں سورہ فاتحہ کے بعد سورہ حشر کی قرأت میں آخری آیت کی ”لہ“ کو چھوڑ کر بھولے سے ”للہ مافی السموات“ پڑھ دیا، آیا نماز فاسد ہوئی، یا نہیں؟  
(المستفتی: محمد صیغیر خاں میاں جی، مقام اوسیغاڑا پیور، ۳۰ اگست ۱۹۳۶ء)

الجواب———

لکی جگہ اللہ پڑھ دیا تو نماز ہو گئی۔ (۲)

محمد کفایت اللہ کان اللہ غفرلہ (کفایت المفتی: ۲۳۱/۳)

**جماعت ہو رہی ہو تو تنہا نماز پڑھنا کیسا ہے:**

سوال (۱) زید مسجد میں اس حال میں داخل ہوا کہ مسجد کے اندر ظہر کی جماعت شروع تھی، زید نے اس جماعت میں شامل نہ ہو کرتا نماز پڑھ لیا، کیا زید کا اس طرح نماز پڑھنا درست ہوا؟

**حرام کمائی والے کپڑے میں نماز کا حکم:**

(۲) عمر نے کوئی کپڑا ایک سروپیہ کا خریدا اور اس میں ایک روپیہ حرام کمائی کا ہے، اس کپڑے میں نماز

(۱) کتاب الصلاة، باب شروط الصلاة: ۷۴/۲، دار الكتب العلمية، انیس

(۲) ولو زادَ كَلْمَةً أَوْ نَقْصَ كَلْمَةً أَوْ نَقْصَ حِرْفًا أَوْ قَدْمَهُ أَوْ بَدْلَهُ بَأْخَرَ ... لَمْ تَفْسِدْ مَا لَمْ يَغْيِرْ الْمَعْنَى. (الدر المختار علی هامش رد المحتار، باب ما یفسد الصلاة وما یکرہ فیها: ۶۳۲/۱، دار الفکر بیروت، انیس)

پڑھنے سے عمر کی نماز ہوگی، یا نہیں؟

الجواب ————— وبالله التوفيق

(۱) نماز با جماعت ادا کرنا سنت مؤکدہ ہے۔

”والجماعۃ سنة مؤکدة للرجال“۔ (۱)

لہذا بلا عذر شرعی ترک جماعت گناہ ہے، اگر شخص مذکور نے بھی بلا کسی خاص وجہ شرعی کے ایسا کیا ہے تو گنہگار ہوا؛ لیکن نماز ہوگئی۔

(۲) نماز ہو جائے گی۔ (۲) فقط والله تعالیٰ اعلم

عبداللہ خالد مظاہری، ۱۴۰۱/۲/۲۳۔ (فتاویٰ امارت شرعیہ: ۳۱۹-۳۲۰)

مصلی اللہ کر نماز پڑھنے کا حکم:

سوال: مصلی جس پر امام کھڑے ہو کر نماز پڑھاتے ہیں اور پر بدنما ہو جانے پر اسے پلٹ کر اس پر نماز پڑھائی جاسکتی ہے، یا نہیں؟

الجواب ————— وبالله التوفيق

جائے نماز کو اللہ کر بچھا کر اس پر نماز ادا کی جاسکتی ہے۔ (۳) فقط والله تعالیٰ اعلم

عبداللہ خالد مظاہری (فتاویٰ امارت شرعیہ: ۳۲۰/۲)

(۱) الدر المختار، کتاب الصلاة، باب الإمامۃ: ۱/۵۱، انیس

(۲) وعن ابن عمر قال: من اشتري ثوباً بعشرة دراهم وفيه درهم حرام لم يقبل الله تعالى له صلاة مadam عليه. (مشکوٰۃ المصایب، کتاب الیوٰع، باب الکسب و طلب الحلال، الفصل الثالث: ۲۴/۱) (مسند الإمام احمد، مسند عبداللہ بن عمر بن الخطاب، رقم الحديث: ۵۷۳۲ / شعب الإيمان للبيهقی، الملابس والزی والأوانی وما يكره منها، رقم الحديث: ۵۷۰۷، انیس)

(حرام لم يقبل الله تعالى له صلاة) أى لا يثاب عليها كمال الشواب و إن كان مثاباً بأصل الشواب وأما أصل الصلاة فصحيحة بلا كلام. (مرقاۃ المفاتیح، کتاب الیوٰع، باب الکسب، الفصل الثالث: ۱/۶، مکتبۃ أشرفیۃ دیوبند، انیس)

(۳) اس لئے کہ مصلی اللہ پر بھی پاک ہے اور پاک کپڑے پر نماز صحیح ہے۔

”(ھی) ستة (طہارۃ بدینۃ)... (من حدث)... (وثبۃ)... (وخبث)... (ومکانہ)“ ( الدر المختار علی هامش رد المختار، کتاب الصلاة، باب شروط الصلاة: ۲/۷۳-۷۴، دار الكتب العلمیة، انیس)

### نماز کے بعد مسجد میں سوال کرنا اور سائل کو دینا کیسا ہے:

سوال: ہمارے یہاں مسجد میں مدرسے کے حضرات اور دیگر حضرات نماز کے بعد مدد کرنے کا سوال کرتے ہیں تو کیا مسجد میں سوال کرنا شرعاً جائز ہے؟

الجواب ————— وبالله التوفيق

فقہاء کرام نے یہ لکھا ہے کہ اگر سائل مجبور ہے اور وہ اپنے سوال کے لئے نمازوں کے آگے سے نہیں گزرتا ہے اور ان سکی گردنوں کو پھلانگ کرنیں جاتا ہے تو اس کے لیے مسجد میں سوال کرنا اور اس کو دینا دونوں جائز ہے، اگر وہ مجبور نہیں ہے؛ بلکہ پیشہ و رسائل ہے، یعنی نمازوں کے آگے سے گزرتا ہے، یا تخطی رقب کرتا ہے تو اس کو دینا جائز نہیں ہے۔

المختار أن السائل إذا كان لا يمْرِّ بين يدي المصلى ولا يتخطى رقب الناس ولا يسأل الناس إلَّا حافاً ويسأَل لأمر لابد منه، لا بأس بالسؤال والاعطاء، ولا يحلّ اعطاء سؤال المسجد إذا لم يكونوا على تلك الصفة المذكورة، كذا في الوجيز للكردری.(۱)

لہذا صورت مسکولہ میں اگر مدرسہ کے افراد مدرسہ کے ضروری کام کے لیے، یا دیگر مجبور حضرات جو واقعہ مجبور ہوں، اپنی مدد کے لیے نماز کے بعد مسجد میں سوال کرتے ہیں تو ان کے لیے سوال کرنا شرعاً جائز ہے، بشرطیکہ وہ نمازوں کے آگے سے نہ گزریں اور ان کی گردنوں کو پھلانگ کرنے جائیں، جس سے نمازوں کو تکلیف ہو۔ فقط و اللہ تعالیٰ اعلم

محمد جنید عالم ندوی قاسمی، ۵/۱۱۰۹/۱۴۰۹ھ۔ (فتاویٰ امارت شرعیہ: ۲۲۰/۲-۲۲۱)

### جس فرش پر جوتا پہن کر چلتے ہیں اس پر نماز پڑھنے کا حکم:

سوال (۱) ایک کرہ ہے، وہاں زمین پر فرش بچھا ہوا ہے، لوگ ہر قسم کے آتے ہیں اور جوتا پہن کر فرش پر چلتے ہیں، اس جگہ پر نماز پڑھ سکتے ہیں، یا نہیں؟ اگر پڑھ سکتے ہیں تو کس طرح؟

### جس کاغذ پر تصویر یہ واس پر نماز کا حکم:

(۲) اخبار بچھا کر نماز پڑھ سکتے ہیں، یا نہیں؟ جب کہ اس اخبار میں تصویر موجود ہے۔

الجواب ————— وبالله التوفيق

(۱) جائے نماز، یا کوئی پاک کپڑا بچھا کر نماز پڑھ سکتے ہیں۔ (۲)

(۱) الفتاوى الهندية، فصل في الشراویح (الباب السابع عشر) في صلاة الجمعة: ۱، مكتبة زكرياديوبند، انيس

(۲) هي ستة (طهارة بدنة...)... (من حدث)... و (خيث)... و (ثوبه)... (ومكانه) (الدر المختار على هامش رد المحتار، كتاب الصلاة، باب شروط الصلاة: ۷۴-۷۳/۲، دار الكتب العلمية، انيس

(۲) ایسا خبر یا کاغذ پھاسکتے ہیں جس میں سامنے رخ پر تصویر ہے۔ (۱) فقط واللہ تعالیٰ علم محمد نظام الدین، امیر شریعت بہار، اڑیسہ وجہار گھنڈ۔ (فتاویٰ امارت شرعیہ: ۳۶۷-۳۶۸)

### شناختی کارڈ جیب میں رکھ کر نماز پڑھنا کیسا ہے:

سوال: شناختی کارڈ جس کے اندر اپنی تصویر ہوتی ہے، اس کو جیب میں رکھ کر نماز پڑھیں تو کیا نماز ہو جائے گی؟

الجواب: و باللہ التوفیق

شناختی کارڈ اگر جیب میں رکھ کر نماز پڑھ لی جائے تو نماز بلا کراہت درست ہوگی؛ اس لیے کہ اس صورت میں تصویر پوشیدہ رہتی ہے اور فقہانے یہ صراحت کر دی ہے کہ تصویر اگر کسی چیز سے چھپی ہوئی ہو تو نماز بلا کراہت درست ہوگی، چنانچہ کسی کے ہاتھ، یا پدن میں تصویر ہو تو نماز بلا کراہت درست ہوگی؛ کیوں کہ تصویر کپڑے سے چھپی رہتی ہے، اسی طرح کوئی تھیلی (جس میں درہم، یاد بینار ہوا اور اس میں تصویر ہو) رکھ کر نماز پڑھی جائے تو تصویر کے پوشیدہ رہنے کی وجہ سے نماز بلا کراہت درست ہوگی۔

(و) لا يكره (لو كانت تحت قدميه)... (أوفي يده) عبارة الشمنى "بدنه" لأنها مستورۃ بشیابه (أو على خاتمه) بنقض غير مستبین، قال في البحر: ومفاده كراهة المستبین لا المستتر بكيس أو صرة أو ثوب آخر، إلخ. (الدر المختار) (۲)

وفي رد المختار: وفي المراج: لا تكره إمامۃ من في يده تصاویر؛ لأنها مستورۃ الشیاب لا تستبین فصارت کصورة نقش خاتم، آه ... (قوله لا المستتر بكيس أو صرة بأن صلی و معه سرة أو كيس فيه دنانير أو دراهم فيها صور صغوار فلا تكره لاستثارها، بحر، ومقتضاه أنها لو كانت مكشوفة تكره الصلاة ... (قوله أو ثوب آخر) كان فوق الثوب الذي فيه صورة ثوب ساتر له فلا تكره الصلاة فيه لاستثارها بالثوب، بحر. (۳) فقط واللہ تعالیٰ علم

محمد جنید عالم ندوی قاسمی، ۱۴۲۱ھ/۷/۱۳۰۔ (فتاویٰ امارت شرعیہ: ۲۵۵)

(۱) (ولبس ثوب فيه تماثيل) ذی روح وآن یکون فوق رأسه او بین یدیه او (بحدائیه) یمینة او یسرة او محل سجوده (تمثال) ... (و) لا يكره (لو كانت تحت قدميه). (الدر المختار، کتاب الصلاة، باب ما یفسد الصلاة وما یکرہ فیها: ۹۲۱، مکتبۃ زکریا دیوبند، انیس)

(۲) کتاب الصلاة، باب ما یفسد الصلاة وما یکرہ فیها: ۹۲۱، مکتبۃ زکریا، انیس

(۳) رد المختار، کتاب الصلاة، باب ما یفسد الصلاة وما یکرہ فیها، مطلب: إذا تر ددال حکم بین سنۃ و بدعة کان ترك السنۃ أولی: ۱۷۱۲-۴۱۸، دار الكتب العلمية، انیس

دو آیت پڑھی تو نماز ہوئی، یا نہیں:

سوال: نماز میں ﴿وَالشَّمْسِ﴾ شروع کی اور درمیان میں دو آیت ﴿وَالشَّمْسِ وَضُحْهَا..... وَاللَّيْلِ إِذَا يَغْشِهَا﴾ پڑھے تو نماز ہوگی، یا نہیں؟

الجواب

نماز ہوگئی۔ (۱) (فتاویٰ دارالعلوم دیوبند: ۸۹/۳)

فرض میں تکرار آیات سے نقصان آتا ہے، یا نہیں:

سوال: اگر فرض نماز میں کوئی شخص کسی آیت کو خدا کا خوف دل پر طاری ہو جانے کی وجہ سے، یا بطور دعا کے مکر سے کر پڑھے، ایسا کرنے سے نماز ہوتی ہے، یا نہیں؟

الجواب

تکرار ایک آیت کا بعض احوال میں ثابت ہے، پس نماز میں اس سے کچھ خلل نہیں آتا؛ مگر تکرار آیت جو ثابت ہے، (۲) وہ نوافل میں ہے، فرائض اور جماعت میں ایسا نہ کرنا چاہیے، اگرچہ نماز ہو جاتی ہے۔ (۳) فقط (فتاویٰ دارالعلوم دیوبند: ۱۱۵-۱۱۲/۳)

(۱) عن أبي سعيد قال: قال رسول الله صلى الله عليه وسلم: مفتاح الصلاة الطهور وتحريمها التكبير وتحليلها التسليم ولا صلاة لمن لم يقرأ بالحمد وسورة في فريضة أو غيرها. (سنن الترمذی، باب تحريم الصلاة وتحليلها: ۵۵/۱، قدیمی)  
وقال ظفر احمد عثمانی تحته: وقد عمل أصحابنا بكل الحديث حيث أوجبوا قراءة الفاتحة وضم سورة أو ثلاث آياتها معها. (اعلاء السنن، كتاب الصلوة، باب قوله تعالى: ﴿فَاقْرُأُوا مَا تِيسِّرْ مِنْهُ﴾ وبيان فريضة القراءة: ۲۳۸-۲۳۹، ادارة القرآن والعلوم الاسلامية، باکستان، انیس)

من فرائضها التي لا تصح بدونها (إلى قوله) ومنها القراءة لقادر عليها. (الدر المختار، كتاب الصلاة، باب صفة الصلاة: ۷۰/۱، مکتبۃ زکریا دیوبند، انیس)

(قوله ومنها القراءة): أى قراءة آية من القرآن وهى فرض عملى فى جميع ركعات النفل والوتر وفي ركعتين من الفرائض. (ردد المختار، كتاب الصلاة، باب صفة الصلاة، مبحث القراءة: ۱۳۳/۲، دار الكتب العلمية: انیس)

(۲) جسرة بنت دجاجة قالت سمعت أباذر يقول: قام النبي صلى الله عليه وسلم بأية حتى أصبح يردد ها وآية: ﴿إِنَّ تَعذِّبَهُمْ عَبَادُكَ وَإِنْ تَغْرِبَهُمْ فَانكَ أَنْتَ الْعَزِيزُ الْحَكِيمُ﴾. (المائدۃ: ۱۱۸) (سنن ابن ماجہ، باب ماجاء فى القراءة فى صلاة اللیل، رقم الحديث: ۱۳۵۰، انیس)

(۳) وإذا كررت آية واحدة مراراً فإن كان في التطوع الذي يصلى وحده فذلك غير مكرر وإن كان في الصلاة المفروضة فهو مكرر في حالة الاختيار وأما في حالة العذر والنسيان فلا بأس، هكذا في المحيط. (الفتاوى الهندية، كتاب الصلاة، (الباب السابع) فيما يفسد الصلاة وما يكره في الصلاة: ۱۰۷/۱، مکتبۃ زکریا دیوبند، انیس)

**ہر آیت پر وقف جائز ہے یا نہیں اور یہ مفسد صلوٰۃ تو نہیں:**

سوال: وقف کرنا ہر آیت پر خواہ ماقبل و ما بعد سے اس آیت کا تعلق ہو، یا نہ ہو؛ جائز ہے، یا نہیں؟ اور ﴿رب العالمین﴾ اور ﴿الرحمن الرحيم﴾ کو نماز میں وصل نہ کرنا مفسد نماز ہے، یا نہیں؟

الجواب

جو اجاز میں کچھ شبہ نہیں ہے اور ﴿رب العالمین﴾ اور ﴿الرحمن الرحيم﴾ پر وقف کرنا درست ہے، مفسد نماز نہیں۔ فقط (فتاویٰ دارالعلوم دیوبند: ۳۷/۳)

**قرأت میں رکنے اور لوٹانے سے نماز فاسد نہیں ہوتی:**

سوال: مشہور ہے کہ اگر امام قرأت میں رک گیا اور تین بار لوٹا، یا اور صحیح نہ پڑھ سکا تو نمازوٹ جاتی ہے۔ یہ صحیح ہے، یا غلط؟

الجواب

یہ بات غلط مشہور ہے، نماز نہیں ٹوٹتی۔ (۱) فقط (فتاویٰ دارالعلوم دیوبند: ۱۸/۳)

**پچھ پڑھ کر امام بھول جائے تو کیا کرے:**

سوال (۱) اگر کوئی شخص نماز جھریہ میں قادرے قرأت پڑھ کر بھول گیا، مقتدری نے بغرض یاد دہانی لقمہ دیا؛ مگر امام نے لقمہ نہ لیا، حتیٰ کہ مکرر سہ کر پہلی امام نے لقمہ نہ لیا؛ بلکہ نمازوٹ کر کے از سر نو تحریکہ سے نماز پوری کی تو امام کا یہ فعل جائز ہے، یا نہیں؟

**کیا اس صورت میں از سر نو نمازوٹ شروع کرے:**

(۲) جس شخص کو ایسی صورت پیش آئے تو اس کو نمازوٹ کر کے از سر نو تحریکہ کرنا چاہیے، یا منتقال إلى آیة وإلى سورة أخرى کرنی چاہیے؛ یعنی در صورت عدم قراءة ما يجوز به الصلاة.

(۱) یکرہ ان یفتح من ساعته کما یکرہ للإمام ان یلجهه إلیه بل ینشقق إلى آیة أخرى لا یلزم من وصلها ما یفسد الصلاة أو إلى سورة أخرى، أو یرکع إذا قرأ قدر الفرض، كما جزم به الریاعی. (رد المحتار، باب ما یفسد الصلوٰۃ وما یکرہ فيها: ۵۸۲۱، ظفیر) (مطلوب: الموضع التي لا يجب فيها ردا السلام تتمة: ۳۸۲/۲، دار الكتب العلمية، انیس)

مندرجہ بالا صورت میں نمازوڑ نے پر زور دینا غلط ہے:

(۳) اگر کوئی شخص صورت بالا میں نمازوخ کر کے از سر نو تحریمہ پر زور دے اور انتقال إلى آیہ و سورۃ أخرى کو ناجائز کہے اور فتح نماز میں اس عبارت کو جلت پکڑے، جو کوچھ کی سنتوں کے متعلق ہے: ”إذا خاف فوت الجماعة يترکها“۔ صورت بالا میں اس عبارت کو فتح نماز کی دلیل بنانا صحیح ہے، یا نہیں؟

”یترکھا“ کے کیا معنی ہیں؟

(۴) عبارت مذکورہ میں ”یترکھا“ کے معنی ہیں کہ اگر کسی کو جماعت کے فوت ہو جانے کا خیال ہو اور اس نے سنتیں شروع نہ کی ہوں تو سنتوں کو چھوڑ کر جماعت میں مل جاوے، یا یہ معنی بھی ہیں کہ اگر کسی نے بعد جماعت سنتیں شروع کیں اور بعد شروع خوف فوت جماعت ہوا تو سنتوں کو قوڑ کر جماعت میں مل جاوے۔ لفظ ”یترکھا“ دونوں صورتوں کو شامل ہے، یا کسی ایک صورت کو اور کوئی صورت کو؟ اگر ثانی صورت کو شامل ہے تو ﴿أَتُبْطِلُوا أَعْمَالَكُم﴾ کا کیا مطلب ہے؟

#### الجواب

(۱-۲) امام کو اس صورت میں لقمہ لے لینا چاہیے تھا، یاد و سری آیت، یا سورۃ کی طرف انتقال کرنا چاہیے تھا اور اگر بقدر ”ما یجوز به الصلوۃ“ یا قادر مستحب قرأت ہو جکی تھی تو رکوع کر دینا چاہیے تھا، نمازوڑنا ایسی حالت میں فقہا نہیں لکھا۔

رد المحتار: تسمہ: یکرہ ان یفتح من ساعته کما یکرہ للإمام ان یلجهه إلیه بل ینتقل إلى آیة أخرى لایلزم من وصلها ما یفسد الصلوۃ أو إلى سورۃ أخرى او یرکع إذا قرأ قدر الفرض كما جزم به الریلیعی وغيره وفي روایة قدر المستحب كما رجحه الكمال، إلخ. (۱)

وفي الدر المختار: (بخلاف فتحه على إمامه فإنه لا يفسد) (مطلقاً) لفتح وآخذ بكل حال، إلخ. (۲)

وفي الشامي: قوله بكل حال أى سواء قرأ الإمام ما تجوز به الصلوۃ أم لا انتقل إلى آیة أخرى أم لا تكرر الفتح أم لا هو الأصح. (۳)

(۱) رد المحتار، کتاب الصلاۃ، باب ما یفسد الصلاۃ وما یکرہ فيها، مطلب: الموضع النّى لا یجب فيها رد السلام تتمة: ۳۸۲/۲، دار الكتب العلمية، انیس

(۲) الدر المختار، کتاب الصلاۃ، باب ما یفسد الصلاۃ وما یکرہ فيها: ۹/۰۱، مکتبۃ زکریا، انیس

(۳) رد المحتار، کتاب الصلاۃ، باب ما یفسد الصلوۃ وما یکرہ فيها: ۵۸۲/۱، ظفیر

پس جب کہ فقہا نے اس قدرو سعت اس میں رکھی ہے تو پھر نماز کو شخ کر دینا مناسب نہ تھا اور حکم ﴿لَا تُبْطِلُوا أَعْمَالَكُم﴾ اس حالت میں نماز کو توڑ دینا منوع تھا۔

(۳-۲) یہ امر اور پروا ضخ ہوا کہ ایسی حالت میں فقہا نے لقمہ لینے کو، یا انتقال إلى آیة أخرى، یا إلى سورۃ أخرى کو جائز رکھا ہے، پس اس کو ناجائز کہنا اور نماز کو توڑ کر دبارہ تحریمہ باندھنے پر زور دینا بوجہ جہل کے ہے، مسائل شرعیہ سے واقف و فقیہ ایسا نہیں کہہ سکتا اور یہ احتیاط نہیں ہے؛ بلکہ وہم ہے اور خطأ ہے اور عبارت مذکورہ کو اس بارے میں دلیل لانا اور صریح روایات جواز حکم فقہاء کو چھوڑنا دوسرا جہل ہے اور یہ استدلال غلط ہے۔ ”یتر کھا“ کے یہ معنی ہیں کہ شروع نہ کرے، نہ یہ کہ شروع کر کے قطع کر دے، شروع کر کے قطع کرنے کی ممانعت فقہا نے صراحتہ لکھی ہے۔ والشارع فی نفل لا يقطع مطلقاً ويتمه ركعتين وكذا سنة الظہر و سنة الجمعة إذا أقيمت أو خطب الإمام بتهمها أربعاء على القول الراجح؛ لأنها صلاة واحدة وليس القطع للإكمال بل للإبطال خلافاً لما رجحه الكمال۔ (الدر المختار) (۱)

قولہ خلافاً لما رجحه الكمال: حيث قال وقيل يقطع على رأس الركعتين وهو الراجح،

الخ۔ (۲) فقط (فتاویٰ دارالعلوم دیوبند: ۱۳۲/۳-۱۳۶)

**”صِرَاطَ الَّذِينَ“ پرسانس ٹوٹ جانے سے نہ کفر لازم آتا ہے اور نماز فاسد ہوتی ہے:**

سوال: ایک شخص جو علم قرأت سے ناواقف اور بے بہرہ ہے، جہری نماز میں امام ہوا اور بحالت اضطرار صراط الَّذِينَ، پرسانس منقطع ہو گیا، کیا وہ امام کافر ہو گیا اور نماز فاسد ہوتی، یا نہیں؟

#### الجواب

اس صورت میں نماز فاسد نہیں ہوتی اور امام مذکور کافر نہیں ہے؛ بلکہ اس کو کافر کہنے والے پر خوف کفر ہے۔

کما فی الحديث: و عن ابن عمر قال: قال رسول الله صلى الله عليه وسلم: ”أيما رجل قال

**لأخيه: كافر، فقد باء بها أحدهما“۔ (متفق عليه) (۳)**

(۱) کتاب الصلاة، باب إدراك الفريضة: ۹۹/۱، انیس

(۲) رد المحتار، کتاب الصلاة، باب إدراك الفريضة، مطلب: صلاة ركعة واحدة باطلة لاصحیحة مکروہہ:

۵۰۶۲، دار الكتب العلمية، انیس

(۳) مشکوٰۃ المصایب، کتاب الآداب، باب حفظ اللسان والغيبة والشتم، الفصل الأول: ۱۱، ماذن پلیکیشنز دیوبند/صحیح البخاری، باب من کفر أخاه بغير تأویل فهو كما قال، رقم الحديث: ۶۱۰، صحیح لمسلم، باب بیان حال إيمان من قال لأخيه المسلم: يا كافر، رقم الحديث: ۶۰، موطأ الإمام محمد بن الحسن الشیعی، الخصومة في الدين، رقم الحديث: ۹۱۹، انیس

وفى حديث اخر: عن عبد الله بن مسعود قال: قال رسول الله صلى الله عليه وسلم: ”سباب المسلم فسوق وقتاله كفر“ . {متافق عليه} (۱)

وفى حديث آخر أيضاً: عن أبي ذر قال: قال رسول الله صلى الله عليه وسلم: ”من دعا رجلاً بالكفر أو قال: عدو الله وليس كذلك إلا حار عليه“ . {متافق عليه} (۲) (فتاویٰ دارالعلوم دیوبند: ۳۳/۳)

### ”صِرَاطُ الَّذِينَ“ پر سکوت کرنے سے نماز فاسد نہیں ہوتی:

سوال: ایک امام سورہ فاتحہ پڑھتے ہوئے **”صِرَاطُ الَّذِينَ“** پر قیام کرتے ہیں اور سانس بھی توڑ دیتے ہیں تو نماز ہوتی ہے، یا نہ؟

الجواب

نماز ہو جاتی ہے، مگر یہ بڑی غلطی ہے، ایسا آئندہ کرنا نہ چاہیے۔ (۳) (فقط) (فتاویٰ دارالعلوم دیوبند: ۲۷/۳)

### فرض کی چاروں رکعتوں میں سورۃ ملائی سے نماز فاسد نہیں ہوتی:

سوال: عصر کی چاروں رکعتوں میں سورۃ ملائی تو نماز ہوئی، یا نہیں، بلا سجدہ سہو کے؟

الجواب

**بلا سجدہ سہو نماز ہوگئی۔** (۴) (فقط) (فتاویٰ دارالعلوم دیوبند: ۲۰/۳)

(۱) مشکوٰۃ، کتاب الآداب، باب حفظ اللسان والغيبة والشتم، الفصل الأول: ۱۱، ماذن پبلیکیشنز دیوبند، ظفیر(صحیح البخاری)، باب خوف المؤمن من أن يحفظ عمله وهو لا يشعر، رقم الحديث: ۴۸، صحیح لمسلم، باب بیان قول النبی صلی اللہ علیہ وسلم: سباب المسلم فسوق وقتلہ کفر، رقم الحديث: ۶۴، انیس)

(۲) مشکوٰۃ، کتاب الآداب، باب حفظ اللسان والغيبة والشتم، الفصل الأول: ۱۱، ماذن پبلیکیشنز دیوبند، ظفیر(صحیح لمسلم)، باب بیان حال ایمان من رغب عن أبيه، رقم الحديث: ۶۱، صحیح البخاری، باب ما یہی من السباب واللعن، عن أبي ذر عن النبی صلی اللہ علیہ وسلم، رقم الحديث: ۶۰ ۴۵ بالفاظ: ”لا یرمی رجل رجال بالفسق ولا یرمیه بالکفر إلا ارتدى عليه إن لم يكن صاحبه كذلك“، انیس)

(۳) **”أَنْعَمْتَ عَلَيْهِمْ“** پر سان توڑنا چاہیے۔ ظفیر

(۴) واکتنف المفترض فيما بعد الأولین بالفاتحة فإنها سنة على الظاهر ولو زاد لابأس به۔ (الدرالمختار، کتاب الصلاة، باب صفة الصلاة: ۷۷/۱، مکتبۃ زکریا، دیوبند، انیس)

أى لوضم إليها سورة لابأس به لأن القراءة في الآخرين مشروعة من غير تقدير والاقتصار على الفاتحة مسنون لا وجوب فكان الضم خلاف الأولى وذلك لainافى المشروعية والإباحة بمعنى عدم الإثم فى الفعل والترك۔ (ردالمختار، باب صفة الصلاة، فصل تاليف الصلاة: ۷۷/۱، ظفیر) (كتاب الصلاة، مطلب مهم فى عقد الأصابع عند التشهد: ۲۲۱/۲، دار الكتب العلمية، انیس)

### جس چٹائی پر کچھ لکھا ہو، اس پر نماز پڑھنا:

سوال: جاپانی چٹائی پر ”تبکی سمبایغ“ لکھا رہتا ہے، اکثر مسجدوں میں یہ چٹائی بچھا کر اس پر نماز پڑھی جاتی ہے، بعض اسے دیکھ کر کہتے ہیں کہ لکھی ہوئی چٹائی پر نماز جائز نہیں، اسلام بر باد ہو جائے گا، وہ عربی عبارت ہے اور بعض کہتے ہیں کہ یہ چٹائی بنانے والے کا نام ہے، وہ قرآن کی آیت، یا حدیث، یا فقہ کی کوئی عبارت نہیں ہے، اس پر نماز پڑھنا بلا شک درست ہے، کوئی گناہ نہیں۔ سوال یہ ہے کہ اس قسم کی چٹائیوں پر نماز پڑھنی جائز ہے، یا نہیں؟

#### الجواب

حامدًا ومصليًا، الجواب وبالله التوفيق:

وفي جمع النسفى: مصلى أو بساط فيه أسماء الله تعالى يكره بسطه واستعماله فى شيء. (۱)  
ولابأس بالصلاه على الفرش والبسط واللبوت. (۲)

جن مصلیوں وجائے نمازوں وفرشوں پر اللہ تعالیٰ کے اسماء مبارکہ، یا آیات قرآن مجید و کلمات طیبات وغیرہ لکھے ہوں، ان کو بچھانا واستعمال کرنا جائز نہیں کہ اس میں اللہ تعالیٰ کے بابرکت ناموں اور آیات کی بے حرمتی ہے اور ایسے مصلے و فرش و فروش کہ جن پر کوئی بابرکت اسماء و آیات قرآنیہ و احادیث و فقہ کے جملے نہ لکھے ہوں اور ایسی عبارت لکھی ہو، جس کی شرع میں کوئی تعظیم و تکریم مطلوب و مقصود نہ ہو، خواہ خط نسخ میں، خواہ نستعلیق میں لکھے ہوں، ان کو بچھا کر ان پر نماز پڑھنا، یا مجلسوں میں بطور فرش کے استعمال کرنا، کسی حال میں ناجائز خلاف ادب نہیں، جاپانی چٹائیوں پر ”تبکی سمبایغ“ جو لکھا ہوا ہے اس کی تحقیق کرنے سے معلوم ہوا کہ یہ جادوی تحریر ہے اور اس کے معنی جائے نمازوں مصلے کے ہیں، لہذا ایسے مصلوں پر نماز پڑھنے میں کوئی شرعی قباحت نہیں، جو لوگ اس پر نماز پڑھنا ناجائز کہتے ہیں اور کہتے ہیں کہ اسلام بر باد ہو جائے گا، ایسے لوگ مسائل شرع و اسلام کی حقیقت سے ناواقف ہیں، اس قسم کا غلوتی الدین و تشدیش رعایت میوب فعل ہے۔

”الدین یسر“۔ (۳) ”یسروا ولا تتعسروا“۔ (۴) (الحدیث) کے خلاف ہے، اس قسم کے تشدد سے لوگوں میں ناقصی و دشمنی پیدا کرنا ناجائز ہے۔ فقط اللہ تعالیٰ اعلم و علمہ اتم و حکم (مرغوب الفتاوی: ۲۲۲/۲۲۲/۲)

(۱) الفتاوى الهندية، الباب السابع فيما يفسد الصلاة وما يكره فيها، فصل كره غلق باب المسجد: ۱، زكريا، انيس

(۲) قاضى خان، كتاب الصلاة بباب الحدث فى الصلاة وما يكره فيها وما لا يكره: ۱۱۹/۱، مكتبة زكريا ديويند، انيس

(۳) ”الدین یسرولن یغالب الدین أحد إلا غلبیه“ (فیض القدیر: ۷۴۲/۲)، رقم الحديث: ۴۳۰۱

وفي البخارى: ”إن الدين يسر“، إلخ. (مشكورة المصابيح، باب القصد في العمل، ص: ۳۳۲، انيس)

(۴) عن انس قال: قال رسول الله صلى الله عليه وسلم: يسروا ولا تعسروا، إلخ. {متفق عليه} (مشكورة المصابيح، كتاب الإمارة، باب ما على الولاة من التيسير، ص: ۳۲۲، ماذن بيليکیشنز دیویند، انيس)

**بندوق کی آوازن کرنے سے ”إِلَّا اللَّهُ“ نکل جائے تو نماز ہوگی، یا نہیں:**

سوال: ایک شخص نماز پڑھ رہا ہے، ناگاہ بندوق، یا گولہ کی آوازان کے کان میں آئی، بے اختیار اس کے منہ سے **إِلَّا اللَّهُ أَكْلَا**، اس صورت میں نماز فاسد ہو جاتی ہے، یا نہیں؟ اور لفظ **إِلَّا اللَّهُ بِغَيْرِ إِلَّهٖ كَذَكَرْ** کے ذکر کرنا جائز ہے، یا نہیں؟

الجواب

قال في الدر المختار: ولو سقط شيء من السطح فبسم أو دعى لأحد أو عليه فقال: أمين تفسد ولا يفسد في الكل عند الثنائي وال الصحيح قولهما، إلخ. (۱)

وفي رد المحتار: (قوله فبسم) يشكل عليه ما في البحر: ولو دعوه عقرب أو أصحابه وجع فقال بسم الله قيل تفسد؛ لأنَّه كلام أمين وقيل لا؛ لأنَّه ليس من كلام الناس. وفي النصاب: وعليه الفتوى وجزم به في الظهيرية، وكذا لو قال يارب كما في الذخيرة. (۲)

پس معلوم ہوا کہ صورت مسئول میں راجح عدم فساد نماز ہے اور ذکر ”إِلَّا اللَّهُ“ بدون ”لا إِلَه“ کے صوفیاء کرام میں معروف و مروج ہے اور درست ہے؛ کیوں کہ مقصود اس میں اثبات بعد اٹھی ہے؛ اس لیے صوفیاء کرام جو یہ ذکر فرماتے ہیں تو اول پورا کلمہ ”لا إِلَه إِلَّا اللَّهُ“ پڑھتے ہیں، پھر اس فتنی اول کے ساتھ اثبات کا کلمہ متصل کرتے ہیں اور یہ ظاہر ہے کہ مقصود ”إِلَّا اللَّهُ“ سے یہی ہوتا ہے کہ کوئی معبود و مقصود اللہ کے سوانحیں ہے۔ فقط (فتاویٰ دارالعلوم دیوبند: ۲۵/۳-۲۶/۲)

**حکم تختخ در نماز:**

سوال: نماز میں مطلقاً تختخ جائز بلکہ کراہت ہے، یا نہیں؟ اور تحسین صوت کے لیے امام اور مقتدری تختخ کریں تو کیا حکم ہے؟

الجواب

في الدر المختار: والتحنن بحرفين بلا عذر أاما به بأن نشأ من طبعه فلا أو بلا غرض صحيح فلو لتحسين صوته أولى بهتدى إمامه أو للاعلام أنه في الصلاة فلا فساد على الصحيح. (۳)

اس روایت سے معلوم ہوا کہ اگر تختخ بلا اختیار ہو تو بھی جائز ہے اور اگر تحسین صوت کے لیے ہو تو بھی درست ہے اور امام اور غیر امام اس میں برابر ہیں۔ والله أعلم

۲۰ ربِّ رمضان ۱۴۲۲ھ۔ (امداد: ۵۶/۱) (امداد الفتاویٰ جدید: ۱/۲۲۲-۲۲۳)

(۱) الدر المختار، كتاب الصلاة، باب ما يفسد الصلاة وما يكره فيها: ۱/۹۱، مكتبة زكرياديوبند، انیس

(۲) رد المحتار، باب ما يفسد الصلاة وما يكره فيها، مطلب: الموضع التي لا يجب فيها رد الصلاة: ۲/۱۳۸، ظفیر

(۳) الدر المختار مع رد المحتار، باب ما يفسد الصلاة وما يكره فيها: ۲/۳۷۶-۳۷۷، دار الكتب العلمية، انیس

### صرف حُسن آواز کے لیے کھانسنا مفسد صلوٰۃ ہے، یا نہیں؟

سوال: اگر فرض نماز میں امام صاحب بلاعذر تختح کریں، جو حسن صوت کے لیے ہو اور جس کی تعداد تین مرتبہ تک پہنچ گئی ہو تو اس تختح کی وجہ سے نماز فاسد ہو جائے گی، یا نہیں؟

الجواب

قال فی الدر المختار: (والتحنح) بحرفين (بلاعذر) إلخ، فلو لـ حسین صوته، إلخ، فلا فساد على الصحيح. (۱)

اس سے معلوم ہوا کہ حسن صوت کے لیے تنحنح کرنے سے نماز فاسد نہیں ہوتی، اگرچہ تین بار، یا کم و بیش ہو؛ لے طلاق الروایة. فقط (فتاویٰ دارالعلوم دیوبند: ۶۵/۳)

### نمازی کو غیرنمازی کا پنکھا کرنا:

سوال: اگر کوئی غیرنمازی ایک نمازی کو پنکھا جھلتا ہے اور وہ نمازی اس فعل پر راضی ہے تو اس کی نماز فاسد ہو گی، یا نہیں؟

الجواب

بعض فتاویٰ میں نماز کا فاسد ہونا مذکور ہے۔ مجمع البرکات میں ہے:

ولوروح غير المصلى مصليا ورضي بتروريحه يفسد صلاته عند مشائخنا وهو الأحوط؛ لأنَّه يصير مروحاً في الصلاة، كما في الخزانة الجلالية، إنتهى.

لیکن یہ قول عقل کے خلاف ہے اور دلیل بھی دعویٰ کے مطابق نہیں، ورنہ غیر مصلی کے ہر فعل پر مصلی کے راضی ہو جانے سے نماز فاسد ہو جائے گی، حالانکہ ایسا نہیں ہے۔ (۲) (مجموع فتاویٰ مولانا عبدالحکیم اردو: ۲۲۷)

### غیرنمازی کے پنکھا کرنے سے نمازی کی نماز فاسد نہیں ہوتی:

سوال: اگر غیرنمازی نماز پڑھنے والے کو پنکھا ہلائے تو مصلی کی نماز میں کچھ فساد لازم آئے گا، یا نہیں؟

(۱) الدر المختار على هامش رد المحتار، باب ما يفسد الصلاة وما يكره فيها: ۵۷۸/۱، ظفیر (كتاب الصلاة: ۳۷۶-۳۷۷)، دار الكتب العلمية، انیس

(۲) ويكره أن يروح على نفسه بمرودة أو بكمه ولا تفسد به الصلاة مالم يكره، كما في التبيين. (الفتاوى الهندية، الفصل الثاني فيما يكره في الصلاة وما لا يكره: ۱۰۷۱)، دار الفكر بيروت، انیس

## الجواب

صلی کی نماز میں اس سے کچھ خلل اور فساد لازم نہیں آتا، اگرچہ یہ اچھا نہیں ہے کہ نمازی بحالت نماز کسی سے پنکھا کرائے؛ اس لیے اس کو چاہیے کہ پنکھا کرنے والے کروک دے۔ فقط (فتاویٰ دارالعلوم دیوبند: ۳۳/۳)

غیر مذبوح جانور کے اون کے موزے کے ساتھ نماز کی صحت و عدم صحت کی تحقیق:

سوال: اگر اون غیر ذبیحہ سے موزہ بنایا جاوے تو اس کو پہن کر نماز جائز ہوگی، یا نہیں؟ خواہ جانور حلال ہو، یا حرام؟

## الجواب

نماز جائز ہے اور وہ طاہر ہے، بجز خذیر کے۔ (۱)

فی الدر المختار مع ردار المختار: وشعر الميّة غير الخنزير على المذهب وعظمها وعصبها وحافرها وقرنها (إلى قوله) طاهر، آ.ه. (۲)

۱۳۲۲ قعده ۵ (امداد فتاویٰ جدید: ۳۳۹/۱)

جبیب میں رشوت کے پلیسے رکھ کر نماز درست ہے، یا نہیں؟

سوال: اگر کسی شخص کی جبیب میں رشوت کا روپیہ پڑا ہو تو اس کی نماز ہوگی، یا نہیں؟ اور رشوت کے روپیہ سے بنا ہوا کپڑا اگر بدن پر ہو تو نماز ہوگی، یا نہیں؟

(۱) عن ابن عباس قال: إنما حرم رسول الله صلى الله عليه وسلم من الميّة لرحمها وأما الجلد والشعر والصفوف فلا يأس به. (سنن الدارقطني. کتاب الطهارة: ۶۹۱، مؤسسة الرسالة بیروت، رقم الحديث: ۱۱۸، وقال الدرقطني: عبدالجبار ضعيف، انیس)

اور انسان کے بالوں کا استعمال بوجہ تکرم کے حرام ہے۔ سعید

(۲) الدر المختار مع ردار المختار باب الميّاه، مطلب في أحكام الدباغة: ۳۵۹/۲ - ۳۶۰، دار الكتب العلمية، انیس قال: (وشعر الميّة وعظمها طاهر) لأن الحياة لا تحلمها حتى لا تتألم بقطعهما فلا يحلهما الموت وهو المنتجس وكذلك العصب والحافر والخلف والظلف والقرن والصوف والوبر والريش والسن والمنقار والمخلب لما ذكرنا، ولقوله تعالى: ﴿وَمِنْ أَصْوَافُهَا وَأَبْارَهَا وَأَشْعَارَهَا﴾ (النحل: ۸۰) امتن بها علينا من غير فصل. (الاختیار لتعلیل المختار، طهارة جلود الميّة: ۱۶۱، مطبعة الحلبی القاهری، روکذا فی المعیط البرهانی، الفصل السادس فيما یحوز وما لا یحوز بیعه: ۳۵۰/۶، دار الكتب العلمية بیروت) روکذا فی منحة السلوک شرح تحفة الملوك، کتاب الطهارة: ۴۸۱، وزارت الأوقاف قطر، انیس)

## الجواب

نماز ہو جاتی ہے اور نماز میں کراہت اس وجہ سے نہیں ہے کہ رشوت کا گناہ علاحدہ ہے اور اگر کپڑا بدن پر رشوت کے روپیہ سے بنا ہوا ہے تو اس سے نماز مکروہ ہے۔ (۱) فقط (فتاویٰ دارالعلوم دیوبند: ۱۰۲/۳)

پوسٹ کارڈ، یادیا سلامیٰ کی ڈبیہ جیب میں ڈال کر نماز ہوتی ہے، یا نہیں؟

سوال (۱) پوسٹ کارڈ اور سلکہ مروجہ اور ڈبی دیا سلامیٰ جن پر جاندار چیزوں کی تصویر ہوتی ہے، اگر کوئی اس کو جیب میں لے کر نماز پڑھے تو نماز درست ہوگی، یا نہیں؟

دارٹھی کے بال پھنسنے رہنے سے نماز فاسد نہیں ہوتی؟

(۲) دارٹھی کا شکستہ بال جو کہ دارٹھی میں پھنسا ہوا ہے تو نماز میں کچھ فرق تو نہ آوے گا؟

## الجواب

(۱) نماز ہو جاتی ہے۔ (۲)

(۲) اس سے نماز میں کچھ خلل نہیں آتا اور وہ بال شکستہ ناپاک نہیں ہے۔ فقط (فتاویٰ دارالعلوم دیوبند: ۵۵/۳)

اگر دانتوں میں غذارہ گئی اور نماز کے بعد پتہ چلا:

سوال: جو نماز کے بعد مسوڑ ہے میں سے کچھ غذا انکی تو نماز ہوئی، یا نہیں؟

## الجواب

غذا کا رہنا دانتوں میں مفسد نہیں۔ (۳) فقط

(مجموعہ کلاں، جس: ۱۲۷) (باقیت فتاویٰ رشیدیہ: ۱۷۳)

(۱) جس طرح ارض مخصوصہ میں مکروہ ہے۔

وکذا تکرہ فی أماکن کفوق کعبة، الخ، وأرض مخصوصة. (الدرالمختار علی هامش رد المحتار، کتاب الصلاۃ: ۴/۱، ۳۵، ظفیر)

(۲) وأن يكون فوق رأسه أو بين يديه أو بحذائه تمثال، الخ، ولا يكره لو كانت تحت قدميه، الخ، أو على خاتمه بنوش غير مستعين، قال في البحر: ومفاده كراهة المستعين لا المستتر بكيس أو صرّة أو ثوب آخر أو كانت صغيرة لاتتيين تفاصيل أعضائهما للنظر قائماً، الخ. (الدرالمختار علی هامش رد المحتار، باب ما يفسد الصلاة وما يكره فيها: ۱۶۲-۴۱۸، دار الكتب العلمية، ظفیر)

(۳) ولو نظر إلى مكتوب وفهمه أو أكل ما بين أسنانه أو مر مار في موضع سجوده لا تفسد وإن أثم) أي لا تفسد صلاته بهذه الأشياء، الخ. (تبیین الحقائق، باب ما يفسد الصلاة وما يكره فيها: ۱۵۹/۱، المطبعة الكبرى الأمیریة بولاق، انیس)

**چوری کے کپڑے جو قیمتاً لیے گئے ہیں، ان میں نماز ہوگی، یا نہیں:**

سوال: چوری کا کپڑا قیمت سے لے کر نماز پڑھنا کیسا ہے؟

الجواب

نماز صحیح ہے؛ مگر جان بوجھ کر چوری کا کپڑا خریدنا نہ چاہیے، (۱) اور چوری کے کپڑے سے نماز نہ پڑھنی چاہیے اور اگر پڑھی تو نماز ہوگئی۔ فقط (فتاویٰ دارالعلوم دیوبند: ۳۵/۲-۳۶)

**چوری والے کپڑے کی ٹوپی اور ٹھکر نماز پڑھنا کیسا ہے:**

سوال: اکثر لوگ ایسا کرتے ہیں کہ درزی سے کوئی کپڑا مانگ لیا یا کرتہ میں مثلاً گلالگوایا تو درزی دوسروں کے کپڑے میں سے لگاتے ہیں، ایسے کپڑے سے نماز جائز ہے، یا نہ؟

الجواب

نماز ادا ہو جاتی ہے؛ لیکن ایسا کرنا جائز نہیں ہے اور اگر گمان غالب یہ ہو کہ اس درزی نے چوری کا کپڑا الگایا ہے تو اس سے نماز بھی مکروہ ہوتی ہے، اگرچہ ادا ہو جاتی ہے۔ (۲) فقط (فتاویٰ دارالعلوم دیوبند: ۱۰۱، ۱۰۰/۳)

**زکوٰۃ کے پیسے سے خریدی ہوئی صفوں پر نماز جائز ہے، یا نہیں:**

سوال: اگر کوئی شخص زکوٰۃ کے پیسے سے جائے نماز میں خرید کر مسجدوں میں دیتا ہے تو تو نگروں کا اس پر نماز پڑھنا جائز ہے، یا نہیں؟ نماز ہوگی، یا نہیں؟

الجواب

نماز اس پر جائز ہو جاتی ہے؛ لیکن زکوٰۃ اس کی ادائیگی نہیں ہوئی۔ (۳) فقط (فتاویٰ دارالعلوم دیوبند: ۱۵/۳)

(۱) وما نقل عن بعض الحنفية من أن الحرام لا يتعدى ذمتين، سألت عنه الشهاب ابن الشلبي؟ فقال: هو محمول على ما إذا لم يعلم بذلك، أما من رأى المكاسب يأخذن من أحد شيئاً من المكاسب ثم يعطيه آخر ثم يأخذه من ذلك الآخر فهو حرام، آه. (رددالمختار، كتاب الحظر والإباحة، فصل في البيع: ۴۷۱/۹، دار الكتاب، دیوبند، انسیس)

(۲) وكذا تكره في أماكن كفوق كعبه، إلخ، وأرض مغصوبة. (الدرالمختار على هامش رددالمختار، كتاب الصلاة، قبيل باب الأذان: ۳۵۴/۱، ظفیر)

(۳) زکوٰۃ کے پیسے مسجد میں لگانے درست نہیں ہیں، یہاں چونکہ تمیک پائی نہیں گئی؛ اس لیے اس کی زکوٰۃ ادائیگی نہیں ہوئی۔  
يصرف المزكى، إلخ، تمليكاً لا إباحةً كما مر، لا يصرف إلى بناء نحو مسجد ولا إلى كفن ميت،  
إلخ. (الدرالمختار على هامش رددالمختار، كتاب الزكاة، باب المصرف: ۸۵/۲، ظفیر)

### اشارہ کرنے سے نماز میں خرابی نہیں آتی:

سوال: زید و عمر نے ظہر میں بکر کی اقتدا کی، زید چونکہ نابینا ہے، رکعت سوم کو چہارم سمجھ کر بیٹھ گیا، عمر نے زید نابینا کو اشارہ کیا تو زید اور عمر کی نماز میں کچھ نقصان تو نہیں ہوا؟

الجواب

کچھ نقصان نہیں آیا۔ (۱) فقط (فتاویٰ دارالعلوم دیوبند: ۱۱۵/۳)

### اشارہ مفسد صلوٰۃ نہیں:

سوال: اگر کوئی نابینا یا بینا جماعت میں خلاف امام کے بیٹھا رہا، جب کہ امام کھڑا ہو گیا، ایسی حالت میں دوسرا مقتدری اس کو متنبہ کرے، یا نہ؟ اگر کرے تو کیسے کرے، سبحان اللہ کہے، یا کچھ اور، یا یا تھ پاؤں کا اشارہ کرے، ایسے خفیف طور پر کہ اپنی نماز فاسد نہ ہو، اگر مقتدری نے امام کے ساتھ سلام پھیر دیا، جبکہ اس کو ایک رکعت اور پڑھنی چاہیے تھی، دوسرے مقتدری کے کہنے سے کھڑا ہو گیا، ان صورتوں میں نماز فاسد تو نہیں ہوگی؟

الجواب

مقتدری کے بیٹھے رہ جانے سے اس کو اشارہ سے متنبہ کرنے میں شامی وغیرہ کی تحقیق سے عدم فساد صلوٰۃ ظاہر ہوتا ہے اور ان سب صورتوں کا جو آپ نے لکھی ہیں، ایک ہی حکم ہے؛ یعنی نماز فاسد نہیں ہوتی۔  
در مختار میں ہے:

لَا بَأْسَ بِتَكْلِيمِ الْمُصْلِيِّ وَإِجَابَتِهِ بِرَأْسِهِ كَمَا لَوْ طَلَبَ مِنْهُ شَيْئًا أَوْ أَرِى درهَمًا وَقِيلَ أَجِيدُ فَأَوْمَأْ بِنَعْمَ أَوْ لَا، وَقِيلَ كُمْ صَلِيتِمْ فَأَشَارَ بِيَدِهِ أَنَّهُمْ صَلَوَارَ كَعْتَيْنِ، أَمَا لَوْ قِيلَ لَهُ تَقْدِيمُ أَوْ دُخُلُّ أَحَدُ الصَّفِ فَوْسَعَ لَهُ فُورًا فَسَدَتْ، ذَكْرُهُ الْحَلَبِيُّ وَغَيْرُهُ خَلَافًا لِمَا مَرَّ عَنِ الْبَحْرِ۔ (۲)

وفي رد المحتار: (قوله أاما لوقيل) هو ما وعد به فيما تقدم قبيل قوله وفتحه على إمامه، وقدمنا هناك ضعفه عن الشرنبالية. (۳) فقط (فتاویٰ دارالعلوم دیوبند: ۱۱۶/۳)

(۱) لابأس بتكليم المصلي وإجابته برأسه... أو أرى درهماً وقيل أجيد فأؤمأ بنعم أولاً، وقيل كم صليتم فأشار بيده أنهم صلوا ركعتين. (الدر المختار على هامش رد المحتار، كتاب الصلاة، باب ما يفسد الصلاة وما يكره فيها: ۴۱۲، دار الكتب العلمية، انيس)

(۲) الدر المختار، كتاب الصلاة، باب ما يفسد الصلاة وما يكره فيها: ۹۱۱، مكتبة زكريا، دیوبند، انيس

(۳) رد المحتار، كتاب الصلاة، باب ما يفسد الصلاة وما يكره فيها، مطلب: إذا تردد الحكم بين سنة و بدعة كان ترك السنة أولى: ۴۱۲، دار الكتب العلمية، انيس

**دو منزلہ مکان پر نماز درست ہے:**

سوال: دو منزلہ مکان پر نماز پڑھنی جائز ہے، یا نہ ہے؟

الجواب

جائز ہے۔ (۱) فقط (فتاویٰ دارالعلوم دیوبند: ۶۹/۳)

**جس سقّہ کی اجرت نہ دی جائے، اس کے پانی سے وضو و نماز جائز ہے، یا نہیں؟**

سوال: ایک مسجد میں وضو وغیرہ کے واسطے پانی بھرنے کو بہشتی وغیرہ مقرر کئے جاتے ہیں اور ان سے کہا جاتا ہے کہ تم پانی اچھی طرح سے بھرو، تم کو اس کی اجرت مزدوری دی جائے گی، ایک سال کے بعد وہ اس پانی کی مزدوری مانگتے ہیں۔ بعض کا خیال ہے کہ مزدوری دی جاوے اور بعض کا خیال ہے کہ نہ دی جاوے اور جو وضو و نماز اس پانی سے کی گئی وہ درست ہے، یا نہیں؟

الجواب

اس بہشتی کی اجرت اور مزدوری مرQQج دینی چاہیے، (۲) اور وضو و نماز ہو گئی۔ فقط (فتاویٰ دارالعلوم دیوبند: ۵۹/۳)

**نماز پڑھتے ہوئے اگر ہاتھ کپڑوں کے اندر ہوں تو نماز ہوتی ہے، یا نہیں؟**

سوال: نماز کے وقت اگر ہاتھ کپڑے کے اندر ہیں تو نماز ہوتی ہے، یا نہیں؟

الجواب

نماز درست ہے۔ (۳) فقط (فتاویٰ دارالعلوم دیوبند: ۳۹/۳)

(۱) اس لئے کہ یہ میں ہی کے حکم میں ہے۔ محمل کے متعلق فقاہاء لکھتے ہیں:

لاتجوز الصلاة عليها إذا كانت واقفة إلا أن تكون عيadan المحمول على الأرض بأن ركز تحته خشبة. (الدر المختار، کتاب الصلاة، باب الرثوة والنواوف: ۹۸/۱۱، مکتبۃ زکریا، دیوبند، انیس)

وهذا الوبحيث يبقى قرار المحمول على الأرض إلخ فيصير بمنزلة الأرض فتصح الفريضة فيه قائمًا. (رد المحتار، کتاب الصلاة، باب الوثوة والنواوف، مطلب: فی الصلاة علی الدابة: ۴۸۹/۲، دار الكتب العلمية، انیس)

(۲) عن عبد الله بن عمر قال: قال رسول الله صلى الله عليه وسلم: "أعطوا الأجير أجرًا قبل أن يجف عرقه". {رواه ابن ماجة} (مشکوہ، کتاب البيوع، باب الإجارة، ص: ۲۵۸، ماذن پیلیکیشنز، ظفیر)

(۳) ورفع يديه إلى الخ ماساً بإيمانه شحمتى أذنيه والمراد بالمحاذاة. (الدر المختار، کتاب الصلاة، باب صفة الصلاة: ۷۴/۱، مکتبۃ زکریا دیوبند، انیس)

ووفق بينهما وبين روایات الرفع إلى المنکبین بأن الشافعی إذا كانت اليدان في الشیاب للبرد كما قاله الطحاوی، إلخ. (رد المختار، کتاب الصلاة، باب صفة الصلاة، مطلب: فی حديث "الأذان جزم: ۱۸۲/۲، دار الكتب العلمية، انیس)

### کیا باب جماعت نماز میں ہر مقتدى کے بد لے ایک گنا ثواب ملتا ہے:

سوال: کیا باب جماعت کی صورت میں ہر مقتدى کے بد لے بھی ایک گنا ثواب بڑھتا ہے، مثلاً اگر مقتدىوں کی تعداد ۲۰ ہو تو کیا ہر نمازی کا ثواب بھی ۲۰ رگنا ہو جائے گا؟ اس طرح اس جماعت میں مساوک کے ساتھ وضو سے کل ثواب یعنی ۸۵۰۰ رگنا ہو جائے گا۔

#### الجواب

جماعت جتنی زیادہ ہو، اتنی ہی افضل ہے اور افضل ہونے کا مطلب یہی ہے کہ اتنا ثواب بھی زیادہ ہے؛ مگر جو حساب آپ لگارہے ہیں، یہ کسی حدیث میں نظر سے نہیں گزر رہا۔ (۱) (آپ کے مسائل اور ان کا حل: ۳۸۳: ۲۰۰)

### چونہ و عمامہ میں نماز ہوتی ہے، یا نہیں:

سوال: امام کے لباس شرعی مثل چونہ و ازار و رداء و عمامہ را پوشیدہ امامت می سازد ولیکن پوشیدن این لباس اور ناخوش است، آیا نماز جائز می شود، یا نہ؟ (۲)

#### الجواب

نماز ادائی شود۔ (۳) (فتاویٰ دارالعلوم دیوبند: ۳۵۵)

### سنست، یا تراویح میں قعده اخیرہ چھوڑنے کا حکم:

سوال: اگر سنست مؤکدہ کے قعده اخیرہ کو فراموش کر کے پانچویں رکعت کا سجدہ کر لیا تو یہ سنتیں مؤکدہ متبدل بغل ہو جاویں گی، یا نہ؟ جیسا کہ فرائض میں اگر قعده اخیرہ بھول کر ایک رکعت اور پڑھ لی تو فرائض مبدل بغل ہو جاتے ہیں اور اعادہ نماز ضروری ہو گا، یا مثلاً کسی نے دو تراویح میں قعده اخیرہ نہ کیا؛ بلکہ بھول سے تیسرا رکعت ملائی، بعد کو یاد آیا اور چوتھی رکعت پڑھ کر سجدہ سہو کیا تو اب یہ دور کعت تراویح مبدل بغل ہو جاویں گی اور ان کا اعادہ ہو گا، یا نہ؟ مع حوالہ کتب فرقہ ارقام ہو۔

(۱) وفي المضمرات: أنه مكتوب في التوارية صفة أمة محمد و جماعتهم وأنه بكل رجل في صفو فهم تزاد في صلاتهم صلاة يعني إذا كانوا ألف رجل يكتب لكل رجل ألف صلاة. (البحر الرائق: ۳۶۷/۱، طبع بيروت)

(۲) ترجمہ: ایسا امام جو شرعی لباس مثلاً چونہ، ازار، چادر اور عمامہ پہن کر امامت کرتا ہے، مگر ایسا لباس اس کو پسند نہیں ہے تو کیا نماز ہو گی، یا نہیں؟ ایسیں

(۳) ترجمہ: نماز ہو جاتی ہے۔ ایسیں

## الجواب

فی فتاویٰ قاضی خان (الجلد الأول، ص: ۱۱۵):  
 إذ اصلی الإمام أربع رکعات بتسلیمة واحدة ولم يقعد في الثانية في القياس تفسد صلاته  
 وهو قول محمد و زفر رحمهما الله تعالى ويلزمه قضاء هذه التسلیمة وهو روایة عن أبي حنيفة وفي  
 الاستحسان وهو ظهر الروایتين عن أبي حنيفة وأبی يوسف لا تفسد وإذا لم تفسد اختلفوا في قول  
 أبي حنيفة وأبی يوسف أنها تنوب عن تسليمة أو تسليمتين. قال الفقيه أبوالليث: تنوّب عن  
 تسليمتين؛ لأن الأربع لما جاز وجّب أن ينوب عن تسليمتين كمن أوجّب على نفسه أن يصلّي أربع  
 رکعات بتسلیمتين فصلی أربعا بتسلیمة واحدة ذكر في الأمالی عن أبي يوسف أنه يجوز فكذا  
 هنا و كذلك لو صلّى الأربع قبل الظہر ولم يقعد على رأس الرکعتین جاز استحساناً.<sup>(۱)</sup>  
 قلت: ويلزم مسجدنا السهو.

اس روایت سے معلوم ہو گیا کہ سنت مذکورہ اور تراویح ہر دو صحیح ہو گئیں۔ واللہ اعلم

۲۱ ربِّ رمضان ۱۴۳۵ھ (امداد: ۹۲/۱) (امداد الفتاویٰ جدید: ۲۲۹-۲۵۰)

### قبلہ سے کچھ مخالف مسجد میں پڑھی ہوئی نمازیں صحیح ہوئیں، یا نہیں:

سوال: ایک مسجد میں لوگ نماز پڑھا کرتے تھے، چند روز کے بعد معلوم ہوا کہ مسجد جانب قبلہ سے مخالف ہے،  
 بعد تحقیق کچھ لوگ پہلی ہی طرح سے رخ کر کے نماز پڑھتے ہیں اور بعض اس جانب سے ذرا مٹ کر پڑھتے ہیں۔ اب جو  
 لوگ پہلی جانب کو پڑھتے ہیں، ان کو نماز کا اعادہ کرنا چاہیے، یا نہ؟ اور قبل تحقیق جو نمازیں پڑھی گئیں، ان کا اعادہ کرنا  
 چاہیے، یا نہ؟ اور ٹیکھی جانب کو اگر نماز پڑھتے رہیں تو نماز صحیح ہوگی، یا نہ؟

## الجواب

پہلے رخ پر جو لوگ نماز پڑھتے ہیں، ان کی نماز صحیح ہے اور گذشتہ نمازوں کا اعادہ کرنا لازم نہیں ہے؛ کیونکہ تھوڑے  
 سے انحراف سے استقبال قبلہ میں کچھ فرق نہیں آتا اور قطب حساب بھی تحقیقی نہیں ہے، تقریباً ہے۔<sup>(۲)</sup> فقط  
 (فتاویٰ دارالعلوم دیوبند: ۳۶۰/۳)

(۱) فتاویٰ قاضی خان علی هامش الفتاویٰ الہندیۃ، فصل فی السهو: ۱/۲۳۹ - ۰/۲۴۰، دارالفکر بیروت، انیس

(۲) فللمکی، الخ، اصابة عنها، الخ، ولغيره أى لغبي معانيها اصابة جهتها بأن يقى شيء من سطح الوجه مسامتاً  
 للکعبۃ، إلح. الدر المختار علی هامش رد المحتار، باب شروط الصلوۃ: ۱/۷۹، ظفیر

**شک کی وجہ سے اعادہ کی ضرورت نہیں:**

**سوال:** اگر نماز کے سجدے میں ناواقفی سے دعا کی، پس جب معلوم ہوا کہ یہ جائز نہیں، اب اسے شک ہوا کہ یہ دعا کلامِ الناس تھی، یا نہیں؟ پس اعادہ واجب ہے، یا نہیں؟

الجواب

شک میں اعادہ کی ضرورت نہیں ہے، اگر اعادہ کر لیوے تو اچھا ہے۔ (۱) فقط (فتاویٰ دارالعلوم دیوبند: ۱۰۹/۳)

**سجدہ سہو محض شک کی وجہ سے کیا تو نماز ہوگی، یا نہیں:**

**سوال:** سجدہ سہو بلا سبب و جوب اگر کوئی شخص محض شک کی بنا پر کرے تو وہ نماز صحیح ہوگی، یا نہیں؟

الجواب

بلا وجوب سجدہ سہو محض شک اور شبہ کی وجہ سے سجدہ سہونہ کرنا چاہیے اور اگر اتفاق سے غلطی سے ایسا کر لیا تو نماز ہو جاوے گی، اعادہ کی ضرورت نہیں ہے اور آئندہ ایسے شبہ اور شک میں سجدہ سہونہ کرنا چاہیے، (۲) البتہ اگر ظن غالب ترک واجب کا ہو تو سجدہ سہو حسب معمول بعد یک سلام کرے۔ فقط (فتاویٰ دارالعلوم دیوبند: ۵۲/۵۳)

**وسو سے کی وجہ سے نیت توڑنا مناسب نہیں:**

**سوال:** زید کو نماز میں شک ہوا کہ میرا کپڑا پاک نہیں، اسی وقت نماز چھوڑ کر از سر نو کپڑے بدل کر اور چونکہ بیمار تھا؛ اس لیے از سر نو تیم کر کے نماز پڑھنا شروع کیا، پھر نماز میں اس کو اپنے تیم کی عدم درستگی، یا تقاطر بول، یا عدم طہارت کا شبہ، یا وسوسة پیدا ہوا، اس کا مزاج شکی ہے اور اس کو اکثر وسوسة اور شبہات ہوا کرتے ہیں؛ لیکن دوبارہ شبہ ہونے پر بوجہ ہنسنے لوگوں کے اس نے بلا قرأت و تکبیر و تسقیح والتحیات و درود کے نماز تمام کی اور قیام و قعود وغیرہ سے قیام صلوات و قعود صلوات کی نیت نہیں کی اور دور کعت سنت کی جگہ پر بھی اسی طرح بلانیت و بد دون قراءت وغیرہ کے صرف قیام و قعود وغیرہ کر لیا، بعد کو وہ اپنے اس فعل پر سخت نادم و پیشمان ہوا اور توبہ کی اور اس نماز کا اعادہ کر لیا تو وہ گنہ گار ہوگا، یا نہ؟

(۱) اليقين لا يزول بالشك. (الأشباه والنظائر، القاعدة الثالثة، ص: ۷، مكتبة بيروت، انیس)

(۲) ولوطن الإمام السهو فسجد له فتابعه بيان أن لا سهو فالأشبه الفساد. (الدر المختار) (كتاب الصلاة، باب الإمامة: ۸۷/۱، مكتبة زکریا دیوبند، انیس)

وفي الفيض: وقيل لافتى وبيه يفتى. (رد المختار، كتاب الصلاة، باب الإمامة، قبل باب الاستخلاف: ۳۵۰/۲، مكتبة زکریا دیوبند، انیس)  
جب مسبوق کی نماز فاسد نہیں ہوئی تو اور دوسرے کی نماز بدرجہ اولیٰ فاسد نہیں ہوگی۔ ظفیر

## الجواب

ایسے وساوس اور شکوک سے نماز میں کچھ خلل نہیں آتا، زید کو نماز پوری کر لینی چاہیے تھی۔ (۱) یہ اس کی جھل اور ناواقفیت کی وجہ سے ہوا کہ قراءۃ وغیرہ چھوڑ کر نماز کو فاسد کیا۔ بہر حال جب اس نماز کا اعادہ کر لیا تو نماز ہو گئی اور چونکہ اس نے غلطی سے نماز کو فاسد کیا اور قرأت وغیرہ چھوڑی اور پھر نماز کا اعادہ کر لیا؛ اس لیے جو کچھ گناہ ہوا تھا وہ معاف ہو گیا، آئندہ ایسا نہ کرے۔ (۲) فقط (فتاویٰ دارالعلوم دیوبند: ۱۱۶/۳-۱۱۷/۳)

## وسو سے کاعلاج:

سوال: اگر کسی شخص کے مزاج میں شکوک اور وساوس کثرت سے پیدا ہوں تو اس کے دفعیہ کی کوئی صورت ہے؟

## الجواب

وساوس و شکوک و اہام کے دفعیہ کی یہی صورت ہے کہ اس کو وسو سہ شیطانی سمجھ کر اس کی طرف التفات نہ کرے اور اس پر عمل نہ کرے اور نماز پوری کرے، احادیث میں اس کا یہی علاج وارد ہوا ہے۔ (۳) فقط (فتاویٰ دارالعلوم دیوبند: ۱۱۷/۳-۱۱۸/۳)

## حالت نماز میں دنیاوی خیالات سے نماز فاسد نہیں ہوتی:

سوال: نماز میں دنیاوی خیالات اور وساوس کے پیدا ہونے سے نماز درست ہوتی ہے، یا نہ؟

## الجواب

نماز میں خیالات آجائے سے نماز میں فساد نہیں ہوتا حتی الوع و سوسول اور خیالات کو دفع کریں۔ (۴) فقط

(فتاویٰ دارالعلوم دیوبند: ۵۵/۳-۵۶/۳)

(۱) اليقين لا يزول بالشك. (الأشباه والظواهر، القاعدة الثالثة، ص: ۴۷، مكتبة بيروت، انیس)

عن أبي هريرة رضي الله عنه قال قال رسول الله صلى الله عليه وسلم أن الله تجاوز عن أمتى ما وسوس به

صدرها، ما تعلم به أو تتكلّم. (مشكوة المصابيح، كتاب الإيمان، باب في الوسوسة: ۱۹۱، قدیمی، انیس)

(۲) عن ابن أبي سعيد الأنصاري أن رسول الله صلى الله عليه وسلم قال: الندم التوبة التائب من الذنب كمن لا

ذنب له. (المعجم الطبراني: ۳۰۶/۲۲، مكتبة الشاملة، انیس)

(۳) عن القاسم بن محمد أن رجلا سأله فقال: إني أهمل في صلاتي فيكثراً ذلك على؟ فقال له: أمض في صلا

تك فإنه لن يذهب ذلك عنك حتى تنصرف وأنت تقول ما أتممت صلاتي. {رواه مالک} (مشكوة، كتاب

الصلاه، باب في الوسوسة، الفصل الثالث، ص: ۱۹، ظفیر)

(۴) عن أبي هريرة رضي الله عنه قال: قال رسول الله صلى الله عليه وسلم: "إن الله تجاوز عن أمتى ما وسوس به صدرها ما لم تعلم به أو تتكلّم" متفق عليه. (مشكوة، باب الوسوسة، الفصل الأول، ص: ۱۸، ظفیر)

**نماز میں اگر بھولی بسری بتیں یاد آئیں تو نماز ہوگی، یا نہیں:**

سوال: جو لوگ نماز میں بظاہر مصروف ہوں اور خیالات پریشان ان کو بازاروں اور عدالتوں میں لے جاتے ہوں اور کل بھولی بتیں ان کو نماز میں یاد پڑتی ہوں تو یہ نماز باطل ہے، یا نہیں؟

الجواب

نماز فاسد و باطل نہیں ہے۔ (۱) فقط (فتاویٰ دارالعلوم دیوبند: ۳۷۶)

**اگر خود یقین ہو کہ میں نے رکعت پوری کی ہے اور دوسرا کم کہیں، تو کیا کرے:**

سوال: ایک شخص کو یقین ہے کہ میں نے چار رکعت پڑھ کر سلام پھیرا ہے؛ لیکن ایک دوآمدی کہتے ہیں کہ تم نے تین رکعت پر سلام پھیرا ہے تو وہ نماز لوثا وے، یا اپنے یقین پر رہے؟

الجواب

اس کی نماز صحیح ہے اور اپنے ہی یقین پر اکتفا کرنا کافی ہے۔ (۲) فقط (فتاویٰ دارالعلوم دیوبند: ۳۰۲-۳۰۳)

**اگر دوران نماز دل میں برے خیالات آئیں تو کیا نماز پڑھنا چھوڑ دیں:**

سوال: محترم: میں جب بھی نماز پڑھنے مسجد میں جاتا ہوں تو نماز کے دوران طرح طرح کے دنیاوی خیالات ذہن میں آتے ہیں، اور بعض اوقات تو ایسے گندے گندے خیالات ذہن میں آتے ہیں کہ پھر دل یہ کہتا ہے کہ اب نماز نہیں پڑھوں گا؛ کیوں کہ اس طرح تو تواب کے بجائے اور گناہ ہو گا۔ لہذا آپ بتائیں کہ اگر نماز کے دوران برے خیالات آئیں تو نماز ہوگی، یا نہیں؟

(۱) عن أبي هريرة رضي الله عنه قال قال رسول الله صلى الله عليه وسلم: "إِنَّ اللَّهَ تَجَاوَزَ عَنْ أُمَّتِي مَا وَسُوتَ بِهِ صَدْرَهَا مَا لَمْ تَعْمَلْ بِهِ أَوْ تَكَلَّمْ" متفق عليه. (الصحيح لمسلم، كتاب الإيمان، باب بيان لمجاوز الله ون حديث النفس: ۷۸۱، قديمي، انيس)

أبى العلاء أن عثمان بن أبى العاص أتى النبى صلی اللہ علیہ وسلم فقال يارسول اللہ إِن الشیطان قد حال بينى وبين صلوتى وقراءتى يلبسها على ف قال رسول اللہ صلی اللہ علیہ وسلم: ذاك شیطان يقال له خنزب فإذا أحسته فتعوذ بالله منه وانفل على يسارك ثلاثاً، ففعلت ذلك فأذبه اللہ عنی -رواه مسلم. (كتاب السلام، باب التعوذ من شیطان الوسوسة في الصلاة: ۲۲۴/۲؛ قديمي، انيس)

(۲) ولو اختلف الإمام والقوم فلو الإمام على يقين لم يعد. (الدر المختار على هامش رد المحتار، باب سجود السهو: ۷۰۷/۱، ظفیر) (كتاب الصلاة: ۵۶۳/۲، مكتبة زکریا، دیوبند، انيس)

## الجواب

نماز میں از خود خیالات کا لانا براہے، بغیر اختیار کے ان کا آ جانا براہیں؛ بلکہ خیالات آئیں اور آپ نماز کی طرف متوجہ رہنے کی کوشش کریں اور دھیان نماز کی سورتوں اور دعاوں پر جمانے کی کوشش کریں تو آپ کو مجہدے کا ثواب ملے گا، لہذا نماز میں خیالات آنے سے پریشان ہونے کی ضرورت نہیں، ورنہ شیطان خوش ہو گا۔

حدیث میں آتا ہے کہ شیطان نماز میں تو سوسے ڈالتا رہتا ہے اور نماز کے بعد کہتا ہے: تو نے کیا نماز پڑھی؟ ایسی نماز سے تو نہ پڑھنا بہتر ہے، ایسی نماز بھلا کیا قبول ہو گی؟ آنحضرت صلی اللہ علیہ وسلم نے فرمایا کہ جب وہ ایسا وسوسہ ڈالے تو اس سے کہہ دیا کرو کہ میرا معاملہ تیرے ساتھ نہیں، اللہ تعالیٰ کے ساتھ ہے۔ (۱) جس مالک نے مجھے اپنے درباری میں سرجھ کانے کی توفیق دی ہے، وہ اپنی رحمت سے دل جھکانے کی توفیق بھی دے گا اور اسے قبول بھی فرمائے گا، مردود! تو خود ملعون اور رحمت خداوند سے مایوس ہے، مجھے بھی رحمت سے مایوس کر کے اپنے ساتھ ملانا چاہتا ہے۔ اس لیے آپ کا سوال کہ خیالات آنے سے نماز ہو گی، یا نہیں؟ اس کا جواب یہ ہے کہ ہو گی اور ان شاء اللہ بالکل صحیح ہو گی، خواہ لا کھوس سے آئیں۔ (مگر خیالات خود نہ لائے، جائیں) (۲) (آپ کے مسائل اور ان کا حل: ۵۲۳)

نماز میں قصر اپر و مرشد کا تصور جائز نہیں:

**سوال:** ایک صاحب کا کہنا ہے کہ نماز پڑھتے وقت اپنے پیر و مرشد کا تصور کرنا چاہیے تو کیا صحیح ہے؟

(۱) عن القاسم بن محمد: أن رجلاً سأله فقال: إنَّ أَهْمَ فِي صَلَاةٍ فِي كِثْرَ ذَالِكَ عَلَىٰ، فقال له: أمض في صلاتك فإنه لن يذهب ذلك عنك حتى تنصرف وأنت تتقول. ما أتممت صلاتي. {رواه مالك} (مشکوہ، کتاب الإيمان، باب فی الوسوسۃ، الفصل الثالث، ص: ۱۹، انیس)

وفي المرقاة: فقال له امض في صلاتك سواء كانت الوسوسة خارج الصلاة أو داخلها ولا تلتفت إلى موانعها فإنه لن يذهب ذلك عنك حتى تفرغ أي تصرف أى تفرغ من الصلاة وأنت تتقول للشيطان: صدق ما أتممت صلوتي لكن ما أقبل قولك ولا أتمها أرغماً لك ونقضاً لما أردته مني وهذا أصل عظيم لدفع الوساوس وقمع هو أجس الشيطان فيسائر الطاعات. (مرقة المفاتيح، کتاب الإيمان، باب فی الوسوسۃ، الفصل الثالث: ۱، ۴۵۱، المکتبۃ الأشرفیۃ، انیس)

(۲) وعن القاسم بن محمد أن رجلاً سأله فقال: إنَّ أَهْمَ فِي صَلَاةٍ فِي كِثْرَ ذَالِكَ عَلَىٰ، إمض في صلوتك فإنه لن يذهب ذلك عنك حتى تنصرف وأنت تتقول للشيطان صدق (ما أتممت صلوتي) لكن ما أقبل قولك ولا أتمها ارغماً لك ونقضاً لما أردته مني وهذا أصل عظيم لدفع الوساوس وقمع هو أجس الشيطان فيسائر الطاعات والحاصل: أن الخلاص من الشيطان إنما هو بعون الرحمن والإعتماد بظواهر الشريعة وعدم الالتفات إلى الخطرات والوسوس الذميمة ولا حول ولا قوة إلا بالله العلي العظيم. (مشکوہ المصابیح، کتاب الإيمان، باب الوسوسۃ، الفصل الثالث: ۱، ۴۵۱، المکتبۃ الأشرفیۃ، انیس)

## الجواب

نماز میں پیر و مرشد کا قصد اتصور کرنا جائز نہیں، نماز میں صرف خدا تعالیٰ کا اتصور کرنا چاہیے۔ (۱) (آپ کے مسائل اور ان کا حل: ۵۶۷۳:)

نماز میں بچہ وغیرہ کا اتصور اچھا نہیں:

سوال (۱) نماز میں پسرا کا اتصور کرنا جائز ہے، یا نہیں؟

(۲) کسی دنیاوی چیز کا خیال کرنا کیسا ہے؟

قصد اڑک کے کا اتصور کرنا کیسا ہے:

سوال (۳) تکبیر تحریک کے بعد قصد اپر کا خیال کیا جائے، یا نہیں؟

## الجواب

(۱) نماز میں اللہ تعالیٰ کے سوا کوئی اتصور اور کسی کا خیال قصدانہ کرنا چاہیے۔ (۲)

(۳) نہیں چاہیے۔ (۲) فقط (فتاویٰ دارالعلوم دیوبند: ۱۰۳/۳)

نماز اور تلاوت قرآن میں آنے والے وساوس پر توجہ نہ دیں:

سوال: میں جب بھی نماز کے لیے کھڑی ہوتی ہوں اور نیت باندھ لیتی ہوں تو طرح طرح کے وسوسے اور خیالات آنے شروع ہو جاتے ہیں، یہی کیفیت قرآن شریف پڑھتے وقت بھی ہوتی ہے، کوئی حل بتائیں؟

## الجواب

وہ خیالات آپ کے ذہن میں پہلے سے موجود ہوتے ہیں، نماز اور قرآن ایک روشنی ہے، اس روشنی میں وہ نظر آنے لگتے ہیں اور جب یہ لائٹ بجھ جاتی ہے تو وہ خیالات بھی گم ہو جاتے ہیں، آپ نماز اور قرأت کی طرف متوجہ رہا کریں، ان خیالات کی کوئی پرواہ نہ کریں، آپ کو نماز کا پورا ثواب ملے گا، اگر توجہ ہٹ جائے تو پھر جوڑ لیا کریں۔ (۲)  
(آپ کے مسائل اور ان کا حل: ۵۶۷۳:)

(۱) فَلَا أَصْلُ فِيهِ (أَيْ فِي الْاسْتِجَابِ) أَنْ يَنْبُغِي لِلْمُصْلِي أَنْ يَخْشُعَ فِي صَلَاتِهِ (وَبَعْدَ أَسْطِرِهِ) وَلَا يَتَشَاغَلَ بِشَيْءٍ غَيْرِ صَلَاتِهِ، إِلَخ. (البدائع الصنائع: ۲۱۵/۱)

(۲) ﴿أَنَّ الْمَسَاجِدَ لِلَّهِ فَلَا تَنْدِعُوا مَعَ اللَّهِ أَحَدًا﴾ (سورة الجن: ۱، ظفیر)

(۳) وَفِي الْفَتاوِيِّ بِولُوْنَفَكْرِ فِي صَلَاتِهِ فَتَذَكَّر حَدِيثًا أَوْ شَعْرًا أَوْ خَطْبَةً أَوْ مَسْأَلَةً يَكْرَهُ وَلَا تَفْسِدُ صَلَاتَهُ، هَكَذَا فِي السَّرَّاجِ الْوَهَاجِ (الفتاوى الهنديّة، كتاب الصلاة، الباب السابع) فيما يفسد الصلاة وما يكره فيها: ۱۰۰/۱، مكتبة زكرياء، ايس)

(۴) عن أبي هريرة رضي الله تعالى عنه قال: قال رسول الله صلى الله عليه وسلم: إن الله تجاوز ==

### نماز میں آنے والے وساوس کا علاج:

سوال: میں جب بھی نماز پڑھنا شروع کرتا ہوں تو ذہن میں بہت بڑے خیالات آتے ہیں، ان کی تصوری میرے بالکل سامنے ہو، بہت کوشش کرتا ہوں کہ یہ خیالات نہ آئیں؛ لیکن بہت مجبور ہوں اور ساتھ ہی اگر کوئی شور و شراب ہو تو نماز میں بھول جاتا ہوں، کیا میری نماز ہو جاتی ہے، یا کہ نہیں؟ اور اس کا کوئی روحانی حل فرمائیں؟

#### الجواب

نماز شروع کرنے سے پہلے چند لمحے یہ تصور کر لیا کریں کہ میری بارگاہ رب العزت میں پیشی ہو رہی ہے، اگرچہ کے سامنے کسی شخص کے قاتل ہونے، یا نہ ہونے کی پیشی ہو رہی ہو تو ظاہر بات ہے کہ اس کو خیالات نہیں آئیں گے، پس آپ یہ تصور کر کے کہ میں سب سے بڑے حکم الخاکین کے سامنے پیش ہو رہا ہوں اور میرے لیے حق تعالیٰ شانہ کی جانب سے فیصلہ ہونے والا ہے، اس کی پابندی کریں گے تو ان شاء اللہ آپ کو وساوس اور خیالات سے نجات مل جائے گی۔ (آپ کے مسائل اور ان کا حل: ۵۶۵/۳)

### غیر اختیاری برے خیالات کی پرواہ نہ کریں:

سوال: میرے ذہن میں اللہ تعالیٰ اور آنحضرت صلی اللہ علیہ وسلم کی شان کے خلاف کلمات آتے ہیں، میں اس سلسلے میں بہت پریشان ہوں، دن کے دوسرے اوقات میں کم جبکہ نماز اور قرآن کی تلاوت کے دوران زیادہ آتے ہیں، میں بہت توبہ کرتی ہوں، استغفار پڑھتی ہوں، اکثر اس بری عادت پر قابو پالیتی ہوں؛ مگر پھر سے برے خیالات آنے لگتے ہیں۔ آپ برائے مہربانی مجھے اس پریشانی سے چھکا را دلانے کے لیے کوئی تدبیر کریں اور مجھے کوئی حل بتائیں، میں روز روپا نہیں، کتنی گناہ گار ہوتی ہوں؟

#### الجواب

غیر اختیاری خیالات پر نہ گناہ ہے، نہ مو اخذہ، نہ ایمان میں کوئی نقص؛ اس لیے پریشانی ہونے کی ضرورت نہیں،

== عن أمتي عما حدثت به أنفسها مالم تعامل أو تتكلم به، إلخ. (الصحيح لمسلم، كتاب الإيمان، باب بيان تجاوز الله عن حديث النفس: ۷۸۱، طبع قدیمی کتب خانہ)  
 عن القاسم بن محمد أن رجلاً سأله فقال إنّي أهُمْ فِي صَلواتِكَ فِي كُلِّ ذلِكَ عَلَىٰ، فَقَالَ لَهُ إِمْضْ فِي صَلواتِكَ فَإِنَّهُ لَنْ يَذْهَبْ ذلِكَ عَنْكَ حَتَّىٰ تَنْصُرَ وَأَنْتَ تَقُولَ مَا أَتَمْمَتَ صَلواتِكَ، لَكِنَّ مَا أَقْبَلَ قَوْلَكَ وَلَا أَتَمَّهَا ارْغَامًا لَكَ وَنَقْصًا لِمَا أَرْدَتَهُ مِنِّي وَهَذَا أَصْلِ عَظِيمٍ لِدُفْعِ الْوَسَاوسِ وَقَمْعِ هُوَجَسِ الشَّيْطَانِ فِي سَاحِرِ الطَّاعَاتِ. (مرقات المفاتيح شرح مشکورة المصايب، كتاب الإيمان باب في الوسوسة، الفصل الثالث: ۱۴۰۱، المكتبة الأشرفية، انیس)

### مباحثات نماز

نہ ان کے آنے سے پریشان ہوں، نہ ان کے ہٹانے کی فکر کریں، یوں سمجھے کہ کتاب بھونک رہا ہے، بھونکنے دیں، ان شاء اللہ خود دفع ہو جائے گا۔ (۱) (آپ کے مسائل اور ان کا حل: ۵۶۵/۳)

### نماز کے دروان ”لاحول“ پڑھنا:

سوال: نماز کے دروان شیطان کو دور کرنے کے لئے لاحول پڑھ سکتے ہیں؟

الجواب:

نماز میں جواذ کا مرمر ہیں، ان ہی کو پڑھنا چاہیے، ”لاحول“ کے بجائے نماز میں جو کچھ پڑھا جاتا ہے، اس کی طرف توجہ کھلی جائے، شیطان خود ہی دفع ہو جائے گا۔ (آپ کے مسائل اور ان کا حل: ۵۶۰/۳)

### دوران نمازو ساوس کو دور کرنے کے لیے ”لاحول ولا قوة الا لخ“ پڑھنا:

سوال: میں پانچوں وقت نماز پابندی سے پڑھتا ہوں، مجھے نماز میں کوئی شیطانی وسوسہ آتا ہے تو میں جماعت سے نماز پڑھتا ہوا ”لا حول ولا قوة إلا بالله“ پڑھتا ہوں، کیا نماز پڑھتے ہوئے لاحول پڑھنا جائز ہے؟

الجواب:

پڑھنا تو جائز ہے؛ (۲) مگر وساوس کا اصل علاج یہ ہے کہ ان کی طرف التفات ہی نہ کیا جائے، نماز کی طرف توجہ پھیر لی جائے۔ (آپ کے مسائل اور ان کا حل: ۵۶۱/۳)

### نماز سے فراغت کے بعد وضو میں شک کا حکم:

سوال: اگر کسی شخص کو نماز کے بعد شک ہوا کہ میراوضو تھا، یا نیل تو اس کا کیا حکم ہے؟ نماز ہو گئی، یا اعادہ کرے؟ بنیو تو جروا۔

(۱) عن أبي هريرة رضي الله تعالى عنه قال: قال رسول الله صلى الله عليه وسلم: إن الله تجاوز عن أمتى ما وسوسـتـ بهـ صدرهاـ ما لمـ تـعـملـ بـهـ أوـ تـكـلـمـ . {متفق عليه} (مشكوة، كتاب الإيمان، باب في الوسوسـةـ، ص: ۱۹)

### ☆ نماز کے دوران ذہن میں خیالات چھا جائیں تو کیا کیا جائے:

سوال: نماز پڑھتے وقت تو میں جسم کے کسی حصے کو اوپر نیچے نہیں کرتا ہوں اور نہ ہی اوپر نیچے، ادھر ادھر دیکھتا ہوں؛ لیکن اندر وہن خیالات چھائے رہتے ہیں، جس کے جھنکنے کی کوشش بھی کرتا ہوں؛ لیکن پھر بھی آ جاتے ہیں؟

الجواب:

اندرونی خیالات کی پرواہ کریں، البتہ جب نماز کے لیے کھڑے ہوں تو چند سینڈ پبلے یہ تصور کر لیا کریں کہ میری پیشی اللہ تعالیٰ کے دربار میں ہو رہی ہے اور میں یا تو معافی لے کر آؤں گا، یا مجرم بن کر۔ (آپ کے مسائل اور ان کا حل: ۵۶۶/۳)

(۲) ولو وسوسـهـ الشـيـطـانـ فـقـالـ: لاـ حـولـ ولاـ قـوـةـ إلاـ بـالـلـهـ الـعـلـيـ الـعـظـيـمـ، إـنـ كـانـ ذـلـكـ فـيـ أـمـرـ الـآـخـرـةـ لـاـ تـفـسـدـ . (الفتاوى الهندية، كتاب الصلاة (الباب السابع) فيما يفسد الصلاة وما يكر فيها، الفصل الأول: ۱۰۰/۱، مكتبة زكرياديو بند، انیس)

الجواب——— باسم ملهم الصواب

اس سے متعلق کوئی صریح جزئیہ نظر نہیں گزرا، الیقین لا یزول إلا بالیقین کا مقتضی تو یہ ہے کہ اس کا وصولہ بابت نہیں؛ اس لیے نماز صحیح نہ ہو، مگر نماز سے فراغت کے بعد اس کی نویعت ”وقوع الشک فی أركان الصلوة بعد الفراغ“، جیسی ہو گئی، جو غیر معتبر ہے، اس سے معلوم ہوتا ہے کہ یہ نماز صحیح ہے، معہذ اعادہ احتوت ہے۔ فقط واللہ تعالیٰ اعلم

(۲۶/ جمادی الآخرہ ۱۴۹۹ھ (حسن الفتاوی: ۲۲۰/ ۳))

### موضع غصب و عذاب میں ممانعت نماز اور اس کی حکمت:

سوال: کئی ایام سے ایک شب دل میں واقع ہو رہا ہے، اب تک بدستور ہے: اس لیے عرض کر کے حل چاہتا ہوں، وہ یہ کہ بندہ چونکہ ضعیف و ناتوان ہے، ایک ضد سے تاثر کے وقت دوسرا ضد کا ختم نہیں کر سکتا؛ مگر حق تعالیٰ چونکہ قادر مطلق ہیں، وہ متاثر و منفعل نہیں ہوتے، پھر موضع غصب و عذاب میں جانے آنے، یعنی اپنے سے نبی کیوں فرمائی گئی ہے، چنانچہ اصحاب حجر کے متعلق ارشاد ہے: ”لَا تدخلوا علی هؤلاء القوم إلا أن تكونوا بآکين فلَا تدخلوا عليهم أأن يصيّبكم مثل ما أصابهم“ (الحدیث) (۱) اس کی حکمت ارشاد فرمائی جاوے؟

الجواب———

ایک توجیہ یہ خیال میں آئی تھی؛ مگر اس احتمال پر کہ شاید کسی نے اس سے اچھی توجیہ لکھی ہو، کتابوں کا مطالعہ کیا، بحمد اللہ تعالیٰ فتح الباری میں بغیر الفاظ وہی توجیہ لکھی، جو خیال میں آئی تھی، اس میں شبہ مذکورہ فی السوال کا جواب بھی ہے؛ اس لیے اس کو قل کر دینا کافی سمجھتا ہوں۔

فقال: وَجَهَ هَذِهِ الْخُشْيَةُ أَنَّ الْبَكَاءَ يَعْنِيهِ عَلَى النَّفْكَرِ وَالاعْتِبَارِ فَكَانَهُ أَمْرُهُمْ بِالنَّفْكَرِ فِي أَحْوَالِ تَوْجِبِ الْبَكَاءِ مِنْ تَقْدِيرِ اللَّهِ تَعَالَى عَلَى أُولَئِكَ بِالْكُفْرِ مَعَ تَمْكِينِهِ لَهُمْ فِي الْأَرْضِ وَأَمْهَلَهُمْ مَدْةً طَوِيلَةً ثُمَّ أَيْقَاعَ نَقْمَتِهِ بِهِمْ وَشَدَّةَ عَذَابِهِ وَهُوَ سُبْحَانُهُ مَقْلُبُ الْقُلُوبِ فَلَا يَأْمُنُ الْمُؤْمِنُ أَنْ تَكُونَ عَاقِبَتُهُ إِلَى مِثْلِ ذَلِكَ وَالنَّفْكَرُ أَيْضًا فِي مَقْبَلَةِ أُولَئِكَ نَعْمَةُ اللَّهِ بِالْكُفْرِ وَإِهْمَالِهِمْ أَعْمَالُ عَوْلَاهُمْ فِيمَا يَوْجِبُ الإِيمَانُ بِهِ وَالطَّاعَةُ لَهُ فَمَنْ مَرَّ عَلَيْهِمْ وَلَمْ يَتَفَكَّرْ فِيمَا يَوْجِبُ الْبَكَاءَ اعْتِبَارًا بِأَحْوَالِهِمْ فَقَدْ شَابَهُمْ فِي الْأَهْمَالِ وَدَلَّ عَلَى قَسَاؤَةِ قُلُوبِهِ وَعَدَمِ خُشُوعِهِ فَلَا يَأْمُنُ أَنْ يَجْرِهِ ذَلِكَ إِلَى الْعَمَلِ بِمِثْلِ أَعْمَالِهِمْ فِيمَا أَصَابَهُمْ وَبِهِذَا يَنْدِفعُ اعْتِرَاضُ مَنْ قَالَ كَيْفَ يَصِيبُ عَذَابَ الظَّالِمِينَ مِنْ لِيْسَ بِظَالِمٍ؛ لَأَنَّهُ بِهِذَا التَّقْرِيرِ لَا يَأْمُنُ أَنْ يَصِيرَ ظَالِمًا فَيُعَذَّبَ بِظَالِمِهِ، آه۔ (فتح الباری، المجلد الأول، باب الصلاة فی مواضع الخسف والعذاب) (۲)

(۱) صحيح البخاري، باب قوله ولقد كذب أصحاب الحجر المرسلين، رقم الحديث: ۴۷۴۹، انیس

(۲) كتاب الصلاة، ص: ۶۹۸، مكتبة أشرفية دیوبند، انیس

میری توجیہ کے یہ الفاظ ہیں کہ جس طرح موضع طاعت میں نور ہوتا ہے اور نور حاصل ہوتا ہے طاعات پر، اسی طرح موضع معصیت میں ظلمت ہوتی ہے اور وہ ظلمت حاصل ہوتی ہے معاصری پرتوایے موضع سے تلبس سبب ہو سکتا ہے، قساوت و غفلت و معصیت کا اور اس پر زوال عذاب مرتب ہو سکتا ہے اور بکار خشیت اس اثر سے منع ہو جاتا ہے، پس یہ اصابات متلبسین کو اپنے اعمال سے مسیب ہو گی، نہ کہ ان کے اعمال سے۔ ولعل هذالعنوان أسهل فکان فی قوله عليه السلام أن يصيّبكم مثل ما أصابهم دون أن يقول يصيّبكم ما أصابهم، إشارة واضحة إلى ذلك والله أعلم

اشرف علی، ۶ محرم ۱۳۵۲ھ (النورص ۸ ربیع الثانی ۱۳۵۲ھ) (امداد الفتاوی جدید: ۱۳۵۲-۱۳۵۲ھ)

رات میں قبلہ پوچھ کر نماز پڑھی، بعد میں معلوم ہوا کہ قبلہ غلط تھا تو یہ نماز ہوئی، یا نہیں؟

سوال: شب کو زید نے اپنے ہمراہی سے قبلہ دریافت کر کے نماز ادا کی، کئی روز بعد معلوم ہوا کہ قبلہ غلط بتایا گیا تو وہ نماز ہوئی، یا نہیں؟

الجواب

نماز ہوئی۔ (۱) فقط (فتاویٰ دارالعلوم دیوبند: ۳/۲۳)

قبلہ سے کچھ مخالف مسجد میں پڑھی ہوئی، نماز میں صحیح ہوئیں، یا نہیں؟

سوال: ایک مسجد میں لوگ نماز پڑھا کرتے تھے، چند روز کے بعد معلوم ہوا کہ مسجد جانب قبلہ سے مخالف ہے، بعد تحقیق کچھ لوگ پہلی ہی طرح سے رخ کر کے نماز پڑھتے ہیں اور بعض اس جانب سے ذرا مژکر پڑھتے ہیں، اب جو لوگ پہلی جانب کو پڑھتے ہیں، ان کو نماز کا اعادہ کرنا چاہیے، یا نہ؟ اور قبل تحقیق جو نماز میں پڑھی گئیں، ان کا اعادہ کرنا چاہیے، یا نہ؟ اور ٹیڑھی جانب کو اگر نماز پڑھتے رہیں تو نماز صحیح ہو گی، یا نہ؟

الجواب

پہلے رخ پر جو لوگ نماز پڑھتے ہیں، ان کی نماز صحیح ہے اور گذشتہ نمازوں کا اعادہ کرنا لازم نہیں ہے؛ کیونکہ تھوڑے سے انحراف سے استقبال قبلہ میں کچھ فرق نہیں آتا اور قطب حساب بھی تحقیق نہیں ہے، تقریبی ہے۔ (۲) فقط (فتاویٰ دارالعلوم دیوبند: ۳/۲۴)

(۱) ويتحرى وهو بذل المجهود لنيل المقصود عاجز عن معرفة القبلة فإن ظهر خطأه لم يعد لما مر. (الدر المختار على هامش رد المحتار، باب شروط الصلوة، واستقبال القبلة: ۱۱۱، ظفیر)

(۲) (فللهمكى) مکی یعاین الكعبة (ولغیره) ای غیر معانیها (اصابة جهتها) بآن یقی شیء من سطح الوجه مسامتاً للکعبۃ، إلخ. (الدر المختار على هامش رد المحتار، باب شروط الصلوة: ۴۲۸۱، دار الفکر بیروت، ظفیر)